



छत्तीसगढ़, मध्य प्रदेश, हरियाणा व दिल्ली से एक साथ प्रकाशित

हरिभूमि

समाचार ही नहीं, विचार भी

जोशी संमालेगे शिक्षा

अब शिक्षा मंत्री की जिम्मेदारी कैबिनेट मंत्री प्रह्लाद जोशी को सौंपी गई है। प्रधानमंत्री की सलाह पर राष्ट्रपति ने निर्देश दिया है कि कैबिनेट मंत्री प्रह्लाद जोशी को उनके मौजूदा पोर्टफोलियो के अलावा शिक्षा मंत्रालय का प्रभार भी दिया जाए। जोशी खाद्य एवं सार्वजनिक वितरण, ऊर्जा और उपभोक्ता मामलों के मंत्री हैं।

घोने का सच्चा भाव

आनंद का सच्चा भाव

18 कैरेट रेट (75.00%) = ₹108693/-

22 कैरेट रेट (91.60%) = ₹132750/-

24 कैरेट रेट (99.99%) = ₹144910/-

Live Rate आनंद ज्वेल के मोबाइल ऐप पर चेक करें।

anand Jewels

Pandri, Raipur

नीट पेपर लीक विवाद : जंतर-मंतर पर कॉकरोच जनता पार्टी का आंदोलन खत्म

‘कॉकरोच’ खा गया कुर्सी शिक्षामंत्री प्रधान का इस्तीफा

देश की सबसे बड़ी मेडिकल प्रवेश परीक्षा नीट के पेपर लीक विवाद एवं पिछले कई दिनों से चल रहे भारी विरोध प्रदर्शनों और चौरफा दबाव के बीच केंद्रीय शिक्षा मंत्री धर्मेन्द्र प्रधान ने शनिवार को अपने पद से इस्तीफा दे दिया है। इसके बाद कॉकरोच जनता पार्टी का राजधानी दिल्ली के जंतर-मंतर पर जारी छात्र आंदोलन खत्म हो गया। तीन मांगों पर सहमति बनी, जिसमें धर्मेन्द्र प्रधान का इस्तीफा, सभी केस वापस लिए जाएं और नीट पीड़ितों को एक करोड़ रुपए का मुआवजा दिया जाए शामिल हैं।



हरिभूमि न्यूज़ नई दिल्ली

केंद्रीय शिक्षा मंत्री धर्मेन्द्र प्रधान ने शनिवार को अपने पद से इस्तीफा दे दिया। इसके बाद केंद्र सरकार के प्रतिनिधियों और आंदोलन की अगुवाई कर रही कॉकरोच जनता पार्टी (कॉजपा) के प्रतिनिधिमंडल के बीच हुई बातचीत में संगठन की अन्य मांगों को सरकार द्वारा मान लिये जाने के बाद कॉजपा ने अपना आंदोलन समाप्त करने का ऐलान किया। प्रधान ने दोपहर में सोशल मीडिया मंच 'एक्स' पर अपने इस्तीफे की घोषणा करते हुए कहा कि पिछले 10 दिन के घटनाक्रम से उनका मन बेहद दुखी है और यह उनके लिए ॥शेष पेज 6 पर

सरकार के साथ तीसरे राउंड की बैठक सफल

इस्तीफे के साथ ही जश्न सड़कों पर झूमे प्रदर्शनकारी



तीन मांगें पूरी

- 1 शिक्षा मंत्री धर्मेन्द्र प्रधान का इस्तीफा
- 2 प्रदर्शनकारियों पर दर्ज केस की वापसी
- 3 नीट पीड़ितों को मिलेगा मुआवजा

पूरे घटनाक्रम की बड़ी बातें

आंदोलन समाप्त

सीजेपी ने दिल्ली के जंतर-मंतर पर जारी धरना तुरंत प्रभाव से खत्म कर दिया। बड़ा इस्तीफा

सफल वार्ता

केंद्रीय मंत्री जेपी नन्दा और जितेंद्र सिंह के साथ सीजेपी प्रतिनिधिमंडल की तीसरे दौर की बातचीत सफल रही। घर वापसी की अपील

एक महीने का गतिरोध खत्म पिछले एक महीने से अधिक समय से जारी राजनीतिक और सामाजिक गतिरोध आखिरकार समाप्त हो गया।



दीपके बोले- झुकती है दुनिया, झुकाने वाला चाहिए

इस्तीफे के बाद जंतर-मंतर पर कॉकरोच जनता पार्टी के प्रमुख अभिजीत दीपके ने कहा- वे कहते थे कि इस सरकार में इस्तीफे नहीं होते, लेकिन झुकती है दुनिया, झुकाने वाला चाहिए।

बातचीत की टेबल पर क्या-क्या हुआ?

केंद्रीय मंत्री जेपी नन्दा और जितेंद्र सिंह ने शनिवार को सीजेपी के दो सदस्यीय प्रतिनिधिमंडल से मुलाकात की। प्रतिनिधिमंडल में सीजेपी के सौरव दास शामिल थे। दोनों पक्षों के बीच बातचीत का तीसरा दौर सकारात्मक रहा। वार्ता के तुरंत बाद सीजेपी ने प्रेस कॉन्फ्रेंस कर धरना समाप्त करने की घोषणा की। पार्टी ने देश भर से आए प्रदर्शनकारियों से शांतिपूर्वक अपने घर लौटने की अपील की है। सौरव दास ने सरकार से बातचीत की सारी जानकारी साझा की।

सभी मांगों पर सहानुभूतिपूर्वक विचार : नन्दा

जेपी नन्दा ने कहा, 'सीजेपी ने मुझे जो पांच-सूत्रीय चार्टर दिया है, वह शिक्षा परीक्षाओं में सुधार से संबंधित है। इस संबंध में हमारा कहना है कि हम शिक्षा परीक्षाओं में सुधार के लिए आपके चार्टर पर गंभीरता से विचार करेंगे और सीजेपी प्रतिनिधिमंडल से बातचीत के बाद हम जो कुछ भी कर सकते हैं, वह करने का प्रयास करेंगे। मुझे लगता है कि सरकार ने उनकी सभी मांगों पर सहानुभूतिपूर्वक विचार किया है और उन्हें स्वीकार भी किया है। वांगचुक ने बताया 'लोकतंत्र की जीत' शिक्षा सुधारक सोनम वांगचुक ने भी प्रतिक्रिया दी है। वांगचुक ने सोशल मीडिया एक्स पर एक पोस्ट में लिखा- यह लोकतंत्र की जीत है, सीधा लोकतंत्र... जो सड़कों से निकला है। यह शांति, धैर्य और दृढ़ता की जीत है। सीजेपी और देश की 'जेन जी' को बधाई, और उन सभी नागरिकों का धन्यवाद जिन्होंने डर और डर के डर को त्यागकर देश के हर कोने से आवाज उठाई। जवाबदेही से अब सुधार की ओर।

राष्ट्रित सर्वोपरि रखने का निर्णय प्रेरणादायी : साय

मुख्यमंत्री विष्णुदेव साय ने केंद्रीय शिक्षा मंत्री धर्मेन्द्र प्रधान के त्यागपत्र पर अपनी प्रतिक्रिया व्यक्त करते हुए कहा कि धर्मेन्द्र प्रधान ने अपने सार्वजनिक जीवन के प्रत्येक दायित्व का निर्वहन सदैव निष्ठा, ईमानदारी और पूर्ण समर्पण के साथ किया है। उन्होंने कहा कि सार्वजनिक जीवन में उनकी कार्यशैली, संगठनात्मक क्षमता और राष्ट्रहित के प्रति समर्पण सभी के लिए प्रेरणास्रोत रहे हैं। मुख्यमंत्री श्री साय ने कहा कि यशस्वी प्रधानमंत्री नरेंद्र मोदी के नेतृत्व में बीते 12 वर्षों के दौरान केंद्रीय मंत्री के रूप में धर्मेन्द्र प्रधान ने विकसित भारत के संकल्प को साकार करने में महत्वपूर्ण भूमिका निभाई है। विशेष रूप से केंद्रीय शिक्षा मंत्री के रूप में राष्ट्रीय शिक्षा नीति के प्रभावी क्रियान्वयन, शिक्षा व्यवस्था में व्यापक सुधार, तकनीकी एवं उच्च शिक्षा के विस्तार तथा विद्यार्थियों के लिए नए अवसरों के सृजन में उनका योगदान अत्यंत उल्लेखनीय रहा है। अपने पद से त्यागपत्र देने का उनका निर्णय सार्वजनिक जीवन में नैतिक मूल्यों, मर्यादा और सिद्धांतों के प्रति उनकी अटूट प्रतिबद्धता का परिचायक है।



धर्मेन्द्र प्रधान बोले- युवा शक्ति ही असली ताकत

सोशल मीडिया प्लेटफॉर्म एक्स पर एक पोस्ट में धर्मेन्द्र प्रधान ने अपने इस्तीफे का पत्र जारी किया। जिसमें उन्होंने लिखा- मेरे युवा साथियों, मैं पिछले चार दशकों से अधिक समय से छात्र, शिक्षक और शिक्षा सुधार के लिए समर्पित रहा हूँ। मेरा सदैव यह विश्वास रहा है कि एक सशक्त, समावेशी और दूरदर्शी शिक्षा



राजनीतिक एवं सामाजिक जीवन का नैतिक संकल्प रहा है।

अब सरकार को हटाने का वक्त आ गया : राहुल

कांग्रेस के पूर्व अध्यक्ष राहुल गांधी ने शनिवार को शिक्षा मंत्री धर्मेन्द्र प्रधान के इस्तीफे को छात्रों की जीत करार देते हुए कहा कि अब इस सरकार को हटाने का वक्त आ गया है। उन्होंने यह भी कहा कि प्रधानमंत्री नरेंद्र मोदी को देश के सभी छात्रों से माफी मांगनी चाहिए और छात्रों के खिलाफ कथित बर्बरता के लिए



जिम्मेदार लोगों पर कड़ी कार्रवाई होनी चाहिए। प्रधान के इस्तीफे के बाद संवाददाताओं से बातचीत में गांधी ने कहा कि कांग्रेस ने छात्रों के विरोध प्रदर्शनों को पूरे समर्थन के साथ आगे बढ़ाया और पार्टी भारत के छात्रों की रक्षा तथा देश के भविष्य को सुरक्षित रखने के लिए उनके साथ खड़ी है।

MICROTEK Solar Solution

POWER CUT को कहें Bye Bye!

ONGRID हुआ पुराना HYBRID का है ज़माना

30 YEARS ONLINE WARRANTY

5 YEARS ONLINE WARRANTY

10 YEARS ONLINE WARRANTY

MICROTEK

अब Ongrid के दाम पर लगावाएं Microtek Hybrid Solar System मात्र 2,58,000/- से

साथ में केन्द्र एवं राज्य सरकार की 1,08,000/- की सब्सिडी भी

Pan India Onsite Service

37 years of Leadership in Technology

Remote Monitoring Through Mobile App

सोलर लगाकर **बिजली बचाएं** और साथ ही बिजली जाने पर **पावर बैकअप भी पाएं...**

UrjaMart VIP ROAD, RAIPUR

रायपुर : 91099 83355, दुर्ग-भिलाई : 93005 40111, बिलासपुर : 99814 44263, अन्य शहर : 80425 35291

साइट सर्वे कराने एवं कोटेशन हेतु QR scan कर HELLO लिखें





संजय के दीक्षित

तर्कश

छत्तीसगढ़ और पेपर लीक

पेपर लीक की बात करें, तो छत्तीसगढ़ के लोगों के भी अनुभव अच्छे नहीं रहे हैं। बात 2010 की है, जब पीएमटी होता था। तखतपुर के एक हॉल में 27 बच्चों को पेपर लीक कर उन्हें आंसर सॉल्व कराया जा रहा था। उनमें मुंगेली निवासी अविभाजित मध्यप्रदेश के पूर्व स्वास्थ्य मंत्री की पोती भी शामिल थी। पुलिस ने छापा मारा मगर बिना किसी ठोक कार्रवाई के केस को रफा-दफा कर दिया गया। उससे पहले 2007 में पीएमटी का टॉपर भी फर्जी निकला था। उसकी जगह दूसरे छात्र ने परीक्षा दी। पुलिस ने मेडिकल स्टूडेंट को गिरफ्तार कर जेल भेजा। मगर केस इतना कमजोर बनाया गया कि कुछ दिन बाद उसकी जमानत मिल गई। और फर्जीवाड़ा करने वाला छात्र डॉक्टरी पास कर आराम से यहां से निकल गया। उधर, 12वीं बोर्ड की टॉपर पोरा बाई को भला कौन नहीं जानता। परीक्षा से पहले ही पोरा बाई को पेपर मिल गए थे। वे घर से किसी और से उत्तर पुस्तिका लिखवा कर लाई और मेरिट में प्रथम स्थान हासिल कर लिया। उसमें भी कुछ खास नहीं हुआ। जेल से छूटकर वह शिक्षिका बन गई। बाकी 2003 और 2021 के पीएसस में क्या हुआ, ये बताने की आवश्यकता नहीं।

दो गए, सात आए

पुलिस महकमे में अफसरों की संख्या इतनी अधिक हो गई है कि अब बैठने के लिए जगह का टोटा पड़ गया है। दरअसल, आईपीएस के ट्रांसफर में दो आईपीएस को फौलड में शिफ्ट किया गया। बट्टी मीणा बस्तर आईजी बनें तो सुनील शर्मा सारंगढ़ एसपी। इन दो अफसरों की जगह सरकार ने सात आईपीएस अधिकारियों को पीएचक्यू बुला लिया। दो आईजी और पांच डीआईजी, एसपी। इनमें बालाजी सोमावार, प्रशांत अग्रवाल, रामकृष्ण साहू, राजेश कुकरेजा, भावना गुप्ता, रवि कुरें जैसे आईपीएस शामिल हैं। उसमें भी बट्टी मीणा के चेंबर खाली करते ही उसमें संविदा पोस्टिंग वाले सुशील शुक्ला ने कब्जा जमा लिया। अब डीजीपी अरुणदेव गौतम के लिए सिरदर्द हो जाएगा अफसरों को कहा बिठाएं। याने जो हालत मंत्रालय की है, वहीं स्थिति अब पीएचक्यू की होने वाली है।

15 अगस्त को ऐलान

इसी साल 23 जनवरी को देर शाम रायपुर में सूबे के फस्ट पुलिस कमिश्नरेंट सिस्टम को आधे-अधूरे ढंग से लागू किया गया था। जाहिर है, रायपुर एयरपोर्ट, कैपिटल सिटी याने नवा रायपुर समेत उरला, उरकुरा जैसे इंडस्ट्रियल इलाका इससे अछूता रह गया था। मगर अब लगता है, सिस्टम के भीतर इस चूक को दुरुस्त करने पर गंभीरता पूर्वक विचार किया जा रहा है। तभी डीजीपी अरुणदेव गौतम ने सरकार को इस संदर्भ में पत्र लिखा है। अब डीजीपी ने खुद से पत्र लिखा या लिखवाया गया, ये अलग विषय है। सवाल है कंप्लीट पुलिस कमिश्नेट बनाने का, तो लगता है 15 अगस्त को सरकार इसका ऐलान कर सकती है, और लगे हाथ बिलासपुर में भी पुलिस कमिश्नरेट बनाने की घोषणा हो सकती है। अंदरखाने की खबर है, विधानसभा चुनाव के पहले तक रायपुर, बिलासपुर और दुर्ग, तीनों पुलिस कमिश्नेट बन जाएंगे। पोलिसिंग की दिशा में राज्य सरकार का यह बड़ा रिफार्म होगा।

कलेक्टरी, कप्तानी का क्रेज

रायपुर, बिलासपुर और दुर्ग, छत्तीसगढ़ के टॉप के तीन जिलों में आते हैं। खासकर, कलेक्टरी या एसपी की पोस्टिंग की दृष्टि से इन तीनों जिलों का बड़ा क्रेज रहता है। मगर रायपुर के बाद बिलासपुर और दुर्ग भी पुलिस कमिश्नेट बन

गया तो फिर एसपी का पद समाप्त हो जाएगा, कलेक्टरों का रुतबा भी घट जाएगा। विदित है, पुलिस कमिश्नरेट बन जाने के बाद कलेक्टरों के कई अधिकार पुलिस कमिश्नर को शिफ्ट हो जाते हैं। इसलिए, छत्तीसगढ़ ही नहीं, पूरे देश की ब्यूरोक्रेसी इस पक्ष में नहीं रहती कि पुलिस कमिश्नरेट बनाया जाए। मगर वक्त की जरूरत को देखते अधिकांश राज्यों में पुलिस कमिश्नेट सिस्टम का विस्तार प्रारंभ हो गया है।

एसएस की लिस्ट

राज्य प्रशासनिक सेवा के 19 अधिकारियों का बीते दिनों सरकार ने ट्रांसफर किया। मगर चर्चा है, एक लिस्ट और तैयार हो रही है। दरअसल, राप्रसे अधिकारियों की लिस्ट लंबे समय से प्रतीक्षित थी। सरकार ने ज्यादा ही जरूरी वाले अफसरों का तबादला कर दिया। खासकर लंबे समय वाले जिला पंचायत के कई सीईओ के। चूकि वो लिस्ट कंप्लीट नहीं थी...राप्रसे अफसरों की संख्या 500 से क्रॉस कर गई है, इस दृष्टि से 19 की संख्या कुछ भी नहीं है। लिहाजा, एक बड़ी लिस्ट की अटकलें बड़ी तेज है।

समर्थ को नहीं दोष गोसाईं

छत्तीसगढ़ में अगर सामर्थ्य है तो कुछ भी असंभव नहीं है। एक राप्रसे अधिकारी ने जनपद सीईओ रहते शिक्षकों के एरियर्स के नाम पर 14 करोड़ रुपए का कांड कर दिया। स्कूल शिक्षा विभाग की जांच रिपोर्ट में स्पष्ट तौर से राप्रसे अधिकारी को दोषी बताया गया। शिक्षाकर्मियों को संविलियन के बाद सरकार ने एरियर्स का कोई प्रावधान नहीं किया था और न ही किसी को दिया गया। मगर सीईओ साब ने मिलीजुली कुश्ती कर कमाल कर दिया...खजाने से 14 करोड़ रुपए गोल कर डाला। खैर, 2022 में इसकी शिकायत हुई मगर कुछ भी नहीं हुआ। सितंबर 2025 में विकास शील चीफ सिकरेट्री बनें तो उनके सामने यह मसला पहुंचा। उन्होंने अर्जेंट जांच करने का आदेश दिया। मगर अफसर की पहुंच देखिए, स्कूल शिक्षा विभाग ने तब तक फाइल को दबाए रखा, जब तक राप्रसे अधिकारी को आईएएस अवार्ड नहीं हो गया। हालांकि, आईएएस बन जाने के बाद भी जांच की फाइल अभी भी कछुआ चाल में रेंग रही है। हो सकता है कि आईएएस के किसी जिले के कलेक्टर बनते तक फाइल रेंगती रह जाए। ये वहीं अफसर हैं, जो एसडीएम रहते एनटीपीसी के जमीन अधिग्रहण में 500 करोड़ का खेला कर दिए थे। सरकार ने न केवल उन्हें स्पेंड किया था बल्कि कलेक्टर ने अपराध दर्ज कराया था। लंबे समय तक वे फरार रहे। पिछले जीएडी सिकेट्री ने उन्हें बिना जांच क्लीन चिट देने से मना किया तो उनका विकेट उड़ गया। नए सिकेट्री ने विवादित क्लीन चिट दिया और इसका नतीजा यह हुआ कि उन्हें आईएएस अवार्ड हो गया।। बहरहाल, चीफ सिकेट्री दिल्ली से आए या मनीला से, ऐसे सामर्थ्यवान अफसरों के खिलाफ कौन कार्रवाई कर सकता है।

संयोग और हार्ड लक

आईएएस में दूसरे नंबर के सबसे सीनियर अफसर सुब्रत साहू और आईपीएस के सबसे वरिष्ठ अधिकारी पवन देव के साथ संयोग ये है कि दोनों न केवल 92 बैच वाले हैं, बल्कि दोनों एक का बर्न भी एक ही मंथ में है। दोनों जुलाई 1968 वाले हैं। जाहिर है, 60 साल के हिसाब से 31 जुलाई 2028 को एक साथ रिटायर होंगे। दोनों अगर चीफ सिकेट्री और डीजीपी बनते तो एक ही दिन सूबे की दोनों शीर्ष कुर्सी बैकेट हो जाती। खैर, दोनों के साथ हार्ड लक ये रहा कि दोनों राज्य के सबसे बड़े चेयर पर बैठने से चूक गए। सुब्रत साहू मुख्य सचिव बनते-बनते रह गए। उधर, पवन देव के साथ भी कुछ ऐसा ही हुआ। बैचवाइज देखें तो 92 बैच में पवनदेव नंबर वन पर हैं। उनके बाद अरुणदेव गौतम आते हैं। मगर हाथ की लकीरों का खेल है। सुब्रत इस समय राजस्व बोर्ड के चेयरमैन हैं तो पवनदेव पिछले साढ़े छह साल से पुलिस हाउसिंग

कारपोरेशन में बैठे हैं। हालांकि, पुलिस महकमे में ऐसा नहीं कि डीजी लेवल के और पद नहीं हैं। मगर फिर वही, बात मुकद्दर की...। हथेली की रेखाएं अगर बदलेगी तो सिस्टम का ध्यान अपने आप उनके तरफ चला जाएगा।

रेपिस्ट बाबा, शिष्य कुलपति

राजधानी रायपुर में पिछले दिनों एक बाबा खम्हारडीह पुलिस के हत्ये चढ़ गए। उन पर आरोप है कि उन्होंने तंत्र-मंत्र का झांसा देकर अनेक महिलाओं के साथ दुष्कर्म किया। बाबा की गिरफ्तारी के बाद रायपुर के एक बड़ी यूनिवर्सिटी के कुलपति मुंह छिपाते फिर रहे हैं। असल में, विद्वान कुलपति को बाबा पर इतना विश्वास था कि दो खोखा देने के बाद भी उन्हें लगता था कि बाबा के चलते ही कुलपति बन जाए। सो, बाबा के साथ फेसबुक पर उनकी फोटुएं अटी पड़ी हुई थीं। कभी पत्नी के साथ बाबा के पांव पखारते, तो कभी उनके चरणों को पकड़े हुए। मगर उनकी आस्था तब खतरे में पड़ गई, जब पुलिस ने बाबा के स्कैंडल का भंडाफोड़ कर दिया। लानत है, समाज में पढ़े-लिखे विद्वान माने जाने वाले कुलपति साहबान अंधभक्ति में बाबाओं को नहीं पहचान पाते, तो फिर विद्यार्थियों की प्रतिभाओं को क्या समझेंगे?

आईएस का डबल डिमोशन?

आईएस संतोष देवांगन का ग्रह-नक्षत्र ऐसा बिगड़ा कि दो महीने में डबल डिमोशन हो गया। एक तो उन्हें दो महीने में ही कलेक्टरी से हटाकर मंत्रालय भेज दिया गया और दूसरा, यहां से जब कलेक्टर बन जीपीएम गए थे, तब वे हायर एजुकेशन में कमिश्नर थे और अब उन्हें स्कूल शिक्षा में स्पेशल सिकेट्री पोस्ट किया गया है। याने हायर एजुकेशन से स्कूल एजुकेशन। हालांकि, पोस्टिंग की दृष्टि से इसे डिमोशन नहीं माना जाता...हायर एजुकेशन से ज्यादा पूछपरख वाला विभाग स्कूल एजुकेशन माना जाता है। मगर इसे डिमोशन बता चुटकी लेने से लोगों का मुंह कैसे बंद किया जा सकता है।

जूनियर को सैल्यूट

पिछले दिनों आईपीएस के ट्रांसफर हुए। उसमें एक केस ऐसा आया, जिसमें सीनियर अफसर अब अपने से दो बैच जूनियर को रिपोर्ट करेंगा। बात छत्तीसगढ़ आर्म्स फोर्स की कर रहे हैं। दरअसल, 2010 बैच के आईपीएस शंकर बघेल 16वीं बटालियन के कमांडेंट हैं। उनके उपर 2012 बैच की श्वेता राजमणि को आर्म्स फोर्स का डीआईजी बनाया गया है। ऐसे में, बघेल की स्थिति समझी जा सकती है...उन्हें अब श्वेता को सैल्यूट ठोकना पड़ेगा।

एमडी की नियुक्ति और मुश्किलें

फॉरेस्ट में दो अहम नियुक्तियां होनी है। वन विकास निगम के एमडी प्रेम कुमार और लघु वनोपज संघ से अनिल साहू 31 जुलाई को रिटायर हो जाएंगे। इसमें प्रश्न यह नहीं कि दो शीर्ष अफसर सेवानिवृत्त होने वाले हैं। मसला ये है कि सरकार के पास विकल्प का टोटा है। ये दोनों पद पीसीसीएफ लेवल का है और इस स्तर के अफसर हैं नहीं। अगर एडिशनल पीसीसीएफ लेवल की बात करें तो उसमें भी कमोवेश यही स्थिति है। देखना है, अब सरकार संजीता गुप्ता और अमरनाथ प्रसाद में से विकल्प ढूंढती है या इन दोनों संस्थाओं को और जूनियर अफसरों के हवाले करती है।

अंत में दो सवाल आपसे?

- किस जिले के कलेक्टर दोनों हाथ से पैसा कमाने और अपने प्रेयसी पर लुटाने के लिए कुख्यात होते जा रहे हैं?
- सरगुजा और सुकमा में कप्तानी और राजभवन में एडीसी रहने के बाद भी आईपीएस सुनील शर्मा को सारंगढ़ जैसे नए और छोटे जिले का एसपी क्यों बनाया गया?

कोल, शराब घोटाला में राम गोपाल अग्रवाल, ओवरटाइम फर्जीवाड़ा में एपी त्रिपाठी जेल दाखिल

हरिभूमि न्यूज-रायपुर

कोल तथा शराब घोटाला के आरोप में गिरफ्तार कांग्रेस के पूर्व कोषाध्यक्ष रामगोपाल अग्रवाल तथा ओवर टाइम भुगतान घोटाला के आरोप में गिरफ्तार अरुण पति त्रिपाठी को ईओडब्लू ने ईओडब्लू, एसीबी की स्पेशल कोर्ट में पेश किया। कोर्ट ने अग्रवाल को 12 तथा त्रिपाठी को 14 दिनों की न्यायिक रिमांड पर जेल भेजने का फैसला सुनाया है। जेल भेजे जाने से पूर्व रा म गो पाल अग्रवाल से मिलने पूर्व मुख्य मंत्री भूपेश बघेल से हि त कांग्रेस के कई सीनियर नेता कोर्ट पहुंचे।

पूर्व मुख्यमंत्री ने मीडिया से चर्चा करते हुए जांच एजेंसी तथा केंद्र सरकार पर निशाना साधा। उन्होंने कहा कि कांग्रेस नेताओं को राजनीतिक रूप से बदनाम करने के लिए केंद्रीय एजेंसियों का दुरुपयोग किया जा रहा है। बघेल ने आरोप लगाया कि विपक्ष के नेताओं को चुन-चुनकर निशाना बनाया जा रहा है और यह पूरी कार्रवाई राजनीतिक दुर्भावना से प्रेरित है। इधर जांच एजेंसी ने कांग्रेस के पूर्व कोषाध्यक्ष को कोर्ट में पेश करते हुए उन पर गंभीर आरोप लगाया है। आरोपों के मुताबिक शराब, कोल लेवी और कस्टम मिलिंग घोटाला से जुड़े लेन-देन की राशि को ठिकाने लगाने और वित्तीय लेन-देन में रामगोपाल की प्रमुख भूमिका रही है। एजेंसी का कहना है कि मामले में अभी कई अहम पहलुओं की जांच जारी है और आर्थिक लेन-देन की कड़ियों को खंगाला जा रहा है।

त्रिपाठी 14 दिन की न्यायिक रिमांड पर जेल दाखिल

छत्तीसगढ़ स्टेट मार्केटिंग कॉर्पोरेशन (सीएसएमसीएल) के 172 करोड़ रुपए के ओवरटाइम घोटाला के आरोप में पिछले सप्ताह गिरफ्तार पूर्व प्रबंध संचालक (एमडी) अरुण पति त्रिपाठी को पुलिस रिमांड समाप्त होने पर उन्हें कोर्ट में पेश किया गया। सुनवाई के दौरान जांच एजेंसी ने आरोपी की रिमांड नहीं मांगी। इसके बाद कोर्ट ने उन्हें सात अगस्त तक की न्यायिक रिमांड पर जेल भेजने का आदेश दिया। मामले में ईओडब्ल्यू की जांच जारी है और घोटाले से जुड़े वित्तीय दस्तावेजों की पड़ताल की जा रही है।

कुछ मौसम.. किराए के नहीं, अपने घर के होते हैं

इस मानसून, अपने सपनों के घर पर पाए विशेष लाभ

5% Off

LIMITED TIME OFFER |



9098222444

avinash
NEOPOLIS**avinash**
NEWCOUNTRY
Sector-30, Naya Raipur**avinash**
TWINCITY
TOLL PLAZA AHEAD TATBAHAI**avinash**
Capital
Homes2
Plots, Duplexes & Flats**avinash**
smartcity
SEJBAHAR, RAIPUR
Residential Plots 1000 Sqft - 2400 Sqft.**avinash**
NEW TOWN
Kumhari - Patan Road**avinash**
SUNCITY
रिसिडेंशियल प्लॉट्स एंड बंगलोज
दलदल सिवनी, सड़दु, रायपुर**avinash**
METROPOLIS
2-3 BHK FLATS
Kohka-Junwani Road, Bhilai**avinash**
VATIKA**avinash**
COSMOCITY**avinash**
GARDENCITY
YOUR DREAM HOME, ON YOUR PLOT
कीर्तीपुर चण्डू के पास, रायपुर**avinash**
EcoCity



ग्रामीणों ने पुल-पुलिया के लिए सरकार का मुंह ताकते रहने के बजाय अपनी दिककत से छुटकारा पाने के लिए खुद उद्यम किया और आज उनका गांव या आसपास के कई अन्य गांवों के लोग हरसात में भी मंजे से आना-जाना कर रहे हैं। करना थोड़ी बारिश हुई कि पुल क्षतिग्रस्त होने की वजह से उनका गांव हफ्तों तक शहर से कट जाता था या 10-15 किलोमीटर अधिक रास्ता तय करना पड़ता था। ग्रामीणों ने खुद अपनी समस्या से छुटकारा पाने की राह निकाली यानी जहां चाह वहां राह।

जगदलपुर- राजेश दास/नारायणपुर- शेख महिमुद्दीन/ बलौदाबाजार-दलजीत सिंह चावला/ मोहला- एमिश पुरी गोस्वामी और कसडोल-गोपेशांकर साहू की विशेष रिपोर्ट

अबूझमाड़ में आईटीबीपी ने 250 फीट लंबा सस्पेंशन ब्रिज बनाकर राह की आसान



नारायणपुर। पूर्व में नक्सल प्रभावित एवं दुर्गम क्षेत्रों में आधारभूत सुविधाओं के विस्तार और स्थानीय नागरिकों के सुरक्षित आवागमन को सुनिश्चित करने की

दिशा में भारत-तिब्बत सीमा पुलिस बल (आईटीबीपी) की 38वीं वाहिनी ने एक महत्वपूर्ण पहल की है। जाटलूर नाला पर निर्मित 250 ►►शेष पेज 6 पर

हरिभूमि

छत्तीसगढ़, मध्यप्रदेश, हरियाणा व दिल्ली से एक साथ प्रकाशित

समाचार ही नहीं, विचार भी

बच्चों का भविष्य संवारने श्रमदान कर दूटे पुल के नीचे से निकाला रास्ता

जहां चाह, वहां राह....मुंह ताकने के बजाय गांव वालों ने खुद निकाला 'रास्ता'

मुहार लगाकर थक चुके तो ग्रामीणों ने लकड़ी से बनाया पुल

मोहला। मानपुर विकासखंड के खुरसेखुर्द और सहपाल के बीच नाले में पुल निर्माण की लेकर आवेदन निवेदन कर थक चुके ग्रामीणों ने बास बल्ली से निर्मित पुल ढांचा तैयार कर आवागमन कर रहे हैं। इसी तरह खडगांव तहसील के जक्के पदमारी के बीच खडका नाला में पुल की जरूरत स्थिति के कारण ग्रामीण आज भी बांस के टाट के सहारे नदी पार करने को मजबूर हैं। सुरक्षित पुल की व्यवस्था नहीं होने से रोजाना स्कूली बच्चों, किसानों और आम लोगों को जान जोखिम में डालकर आवागमन करना पड़ता है। इसी दौरान हुए ►►शेष पेज 6 पर

खुद के खर्च से बना दिया 65 फीट लंबा पुल

कसडोल। कसडोल से 30 कि.मी. दूर महानदी के तट पर बसे आदिवासी बाहुल्य ग्राम दौनाझर व घिरघोल के ग्रामीणों ने शासन-प्रशासन को आईना दिखाते हुए अपने मेहनत तथा आपस में चंदा एकत्र कर गांव के नजदीक पुरपुरा (पिपरछेड़ी) नाला में 65 फीट लम्बा, 20 फीट चौड़ा और 2 फीट मोटा कुल 8 लाख रुपए खर्च कर पुलिया का निर्माण कर लिया है। ग्रामीणों के इस पहल ने लोगों को जहां चाह वहां राह का संदेश दिया है। ग्रामवासियों की एकता, आपसी सामंजस्य से बड़े से बड़ा काम किया जा सकता है। बीते दिनों ग्रामीणों ने नवनिर्मित ►►शेष पेज 6 पर



छत्तीसगढ़ एवं मध्यप्रदेश का सर्वाधिक लोकप्रिय चैनल देखें

TATA PLAY

चैनल नं. 1155 चैनल नं. 366

खबर संक्षेप

पीएम विकसित वाइब्रेंट विलेज कार्यक्रम में करेंगे संवाद नई दिल्ली। प्रधानमंत्री नरेन्द्र मोदी रविवार को 'विकसित वाइब्रेंट विलेज' (जीवीवी) कार्यक्रम-



2026 के प्रतिभागियों से डिजिटल माध्यम से संवाद करेंगे। इस कार्यक्रम में लद्दाख, हिमाचल

प्रदेश और उत्तराखंड के 74 वाइब्रेंट गांवों को शामिल किया गया है। विकसित वाइब्रेंट विलेज कार्यक्रम को 'माय भारत' के माध्यम से लागू किया जा रहा है।

ड्रोन देखे जाने के बाद तलाशी अभियान शुरू जम्मू। जम्मू कश्मीर के सोबा और कठुआ जिलों में अंतरराष्ट्रीय सीमा के पास संदिग्ध पाकिस्तानी ड्रोन देखे जाने के बाद सुरक्षा बलों ने शनिवार को व्यापक तलाशी अभियान शुरू किया। सेना के जवानों ने शुक्रवार देर रात सोबा के विजयपुर इलाके के अग्रिम गांव तरीर के हवाई क्षेत्र में एक वस्तु देखी, जिसके पाकिस्तानी ड्रोन होने का संदेह है। इसके बाद तत्काल ड्रोन-रोधी उपाय सक्रिय कर दिए गए।

मग्न ने 20 आईएस के किए तबादले

भोपाल। मध्यप्रदेश सरकार ने मुख्य सचिव अशोक बर्नवाल के कार्यभार सभालाने के बाद बड़े



प्रशासनिक फेरबदल करते हुए 20 भारतीय प्रशासनिक सेवा (आईएसएस) अधिकारियों का तबादला किया है। मुख्यमंत्री के अपर मुख्य सचिव नीरज मंडलौई को वैश्विक निवेश सम्मेलन (जीआईएस)-2027 के आयोजन की जिम्मेदारी सौंपी गई है।

कार के बांध में गिरने से पांच लोगों की मौत

राजगढ़। मध्यप्रदेश के राजगढ़ जिले में एक तेज रफ्तार कार के बांध में गिरने से पांच लोगों की मौत हो गई। यह



हादसा राजगढ़ जिला मुख्यालय से करीब 30 किलोमीटर दूर खुजनेर थानाक्षेत्र में भीलखेड़ी मोड़ के पास हुआ। कार पचोरे से खुजनेर की ओर जा रही थी। जिन लोगों की जान गयी है, वे पड़ोसी राजापुर जिले के अरुन्धा गांव के रहने वाले थे। पुलिस ने लोगों की मदद से राहत अभियान शुरू किया और बांध से ढूँढी हुई गाड़ी को बाहर निकाला।

गुजरात-असम में कहर, छत्तीसगढ़ समेत 18 राज्यों में होगी बारिश, चलेगी तेज हवा

असम से गुजरात तक बारिश-बाढ़ का कहर जारी है। महाराष्ट्र में थोड़ी राहत मिली है और राजस्थान में मेघ मेहरबाज हुए हैं। असम में बाढ़ से 61 लोगों की मौत हो गई है, जबकि नौ जिलों में सात लाख से अधिक प्रभावित हैं। इस

हरिभूमि न्यूज ►► नई दिल्ली

देशभर में मानसून पूरी तरह सक्रिय है और कई राज्यों में भारी बारिश लोगों के लिए मुसीबत बन गई है। असम में 24 घंटे में 14 लोगों की मौत हुई है। चराइदेव, धेमाजी, डिब्रूगढ़, गोलाघाट, होजाई, जोरहाट, कार्बी आंगलोंग, नागांव और शिवसागर जिले बाढ़ से सबसे अधिक प्रभावित हैं। सेना, राष्ट्रीय आपदा मोचन बल (एनडीआरएफ), राज्य आपदा प्रतिवादन बल (एसडीआरएफ), अग्निशमक एवं आपातकालीन सेवा, पुलिस और अन्य एजेंसियां लोगों को बचाने, भोजन के पैकेट और दवाइयां पहुंचाने में लगी हैं। अरुणाचल के मुख्यमंत्री पेमा खांडू ने पड़ोसी राज्य ►►शेष पेज 6 पर

असम में बाढ़ से 61 की मौत, 7 लाख से अधिक प्रभावित

दे की मौत, 40 हजार से ज्यादा सुरक्षित स्थान पर

गुजरात के अहमदाबाद के दोलका तालुका में बाढ़ में फंसे 103 लोगों को एनडीआरएफ की टीम ने सुरक्षित निकाला। वहीं, एक अन्य ऑपरेशन में नवसारी जिले के गांवों से 120 लोगों को बचाया। यहां से दो शव बरामद हुए हैं। भारी बारिश के बाद 40 हजार से ज्यादा लोगों को सुरक्षित स्थानों पर पहुंचाया गया है। बाढ़ का पानी कम होने के साथ ही फसल, घरों और सार्वजनिक संपत्तियों को हुए नुकसान का सर्वे किया जा रहा है। कौटनाशकों का छिड़काव किया जा रहा है।



तटरक्षकबल ने बचाए 170 लोग

मानसून के सीजन में दमन, दादरा-नगर हवेली और दक्षिण गुजरात में आई भयंकर बाढ़ के बीच तटरक्षकबल द्वारा बड़े पैमाने पर चलाए गए राहत-बचाव अभियान के जरिए कुल 170 लोगों को सुरक्षित बचाया गया है। समूचे इलाके में बल ने कुल 11 अभियान चलाए। जिनमें प्रतिकूल मौसम, हेलीकॉप्टरों, नौकाओं की मदद से अभियान चलाया। के साथ पूरा किया गया। रक्षा मंत्रालय ने शनिवार को बताया कि बचाव अभियान की वास्तविक रूप में शुरुआत 22-23 जुलाई की रात को हुई थी। जिसमें खानवेल और शिलवासा जैसे इलाकों में फंसे हुए 5 लोगों को सुरक्षित बचाया गया। फिर कदमिया तटीय क्षेत्र में बाढ़ से प्रभावित नदी के किनारे मुश्किल हालात में फंसे हुए 3 मछुआरों को तटरक्षकबल ने सुरक्षित बाहर निकाला।

बीच, मौसम विभाग ने अगले 12 घंटे के भीतर छत्तीसगढ़ समेत 18 राज्यों में भारी बारिश, आंधी और वज्रपात का अलर्ट जारी किया है। कई इलाकों में 80 किमी/घंटा तक की रफ्तार से तेज हवाएं चलने की चेतावनी है।

यूपी, बिहार, दिल्ली समेत कई राज्यों में आंधी-वज्रपात का अलर्ट

पहाड़ी राज्यों में भूस्खलन और अचानक बाढ़ का खतरा

सीजीपीएससी गड़बड़ी का मामला

सीबीआई के बाद अब ईडी ने सोनवानी को किया गिरफ्तार

मनी लाँड्रिंग सामने आने पर ईडी ने किया गिरफ्तार

पूछताछ करने मिली सात दिन की पुलिस रिमांड

हरिभूमि न्यूज ►► रायपुर

सीजीपीएससी गड़बड़ी प्रकरण में सीबीआई के बाद अब ईडी की एंटी हो गई है। जांच एजेंसी ने सीजीपीएससी के पूर्व चेयरमैन टामन सोनवानी को शनिवार को गिरफ्तार किया है। गिरफ्तार कर उन्हें पीएमएलए कोर्ट में पेश कर पूछताछ करने पुलिस रिमांड के लिए आवेदन पेश किया। कोर्ट ने पूछताछ करने सात दिनों 31 जुलाई तक की पुलिस रिमांड स्वीकृत की है।

सीजीपीएससी भर्ती घोटाला में मनी लाँड्रिंग पाए जाने पर ईडी ने टामन सोनवानी को गिरफ्तार किया है। टामन सोनवानी फिलहाल जेल में बंद हैं। सूत्रों के मुताबिक ►►शेष पेज 6 पर

अब तक की जांच में यह तथ्य सामने आए

सीबीआई जांच में जो तथ्य सामने आए हैं, उनके मुताबिक टामन ने परीक्षा के पत्र अपने घर पर अपने रिश्तेदार साहिल, नीरेश, निशा कोसले और दीपा आडित को दिये। इसके बाद उप परीक्षा नियंत्रक ललित गोगोईर ने लौक हुआ पेपर बजरंग पावर सेंट इस्पत कर्मजी के डायरेक्टर श्रवण गोयल को सौंपा। श्रवण के बेटे शशंक और बहू भूमिका ने इसी लौक पेपर से परीक्षा की तैयारी की। परिणामस्वरूप दोनों ►►शेष पेज 6 पर



पूरा मामला यह है

वर्ष 2020 से 2022 के बीच हुई सीजीपीएससी भर्ती प्रक्रिया से जुड़ा मामला है। आरोप है कि आयोग की परीक्षाओं और इंटरव्यू में पारदर्शिता की अनदेखी कर राजनीतिक और प्रशासनिक रसूख वाले परिवारों के उम्मीदवारों को उच्च पदों पर नियुक्त किया गया। इस दौरान योग्य अभ्यर्थियों की अनदेखी कर डिप्टी कलेक्टर, डीएसपी और अन्य राजपत्रित पदों पर अपने नजदीकी लोगों को पद दिलवाने का आरोप है। प्रदेश सरकार ने मामले की गंभीरता को देखते हुए जांच सीबीआई को सौंपी। जांच एजेंसी ने आपत्तिजनक साक्ष्य बरामद किये हैं। भर्ती घोटाले में सीबीआई द्वारा दायर चार्जशीट के अनुसार कुल 29 लोगों को आरोपी बनाया गया है।

कॉमनवेल्थ गेम्स : झंडू ने दिलाया पहला मेडल, जीता ब्रॉन्ज

रत्नासगो। भारत ने कॉमनवेल्थ गेम्स 2026 में अपना खाता खोला है। पैरा पावरलिफ्टर झंडू कुमार ने रत्नासगो में पुरुषों की हेवीवेट कैटेगरी में ब्रॉन्ज मेडल जीता। नाइजीरिया के रिलुवान इदरीस के अपने आखिरी प्रयास में 212 किलो का वजन उठाने में नाकाम रहने के बाद झंडू कुमार का मेडल पक्का हो गया, जो भारत का पहला मेडल है। पोलिया और पैसों की तंगी से जूझने वाले 28 साल के इस खिलाड़ी ने 181 किलोग्राम और 190 किलोग्राम के सफल लिफ्ट के बाद 130.9 अंक जुटाए। वह आखिरी प्रयास में 196 किलोग्राम का वजन नहीं उठा पाए। भारतीय बॉक्सर जदुमणि सिंह ने पुरुषों की 55 किलोग्राम स्पर्धा में जीत के साथ शुरुआत की। उन्होंने राउंड ऑफ 32 में स्कॉटलैंड के एरीन कलन को एकमत से हराकर प्री-क्वार्टर फाइनल में जगह बनाई, जहां उनका सामना पाकिस्तान की सुमामा रहमान से होगा।



यूनेस्को की विश्व धरोहर सूची में सारनाथ

हरिभूमि न्यूज ►► नई दिल्ली

भगवान बुद्ध की प्रथम धर्मदेशना स्थली सारनाथ को आखिरकार यूनेस्को की विश्व धरोहर सूची में शामिल कर लिया गया। दक्षिण कोरिया के बुसान में आयोजित यूनेस्को विश्व धरोहर समिति के 48वें सत्र में शनिवार को यह ऐतिहासिक घोषणा की गई। करीब 28 वर्षों के इंतजार के बाद मिली इस मान्यता के साथ सारनाथ भारत का 45वां और उत्तर प्रदेश का चौथा यूनेस्को विश्व धरोहर स्थल बन गया है। इससे उत्तर प्रदेश की बौद्ध विरासत को वैश्विक पहचान मिलने के साथ पूर्वांचल के धार्मिक पर्यटन को भी नई गति मिलने की उम्मीद है।

बौद्ध धर्म सारनाथ क्यों महत्वपूर्ण ?

सारनाथ, वह पावन धरती है जहां भगवान बुद्ध ने ज्ञान प्राप्ति के बाद मानवता को अपना प्रथम उपदेश देकर 'धर्मचक्र प्रवर्तन' का शुभारंभ किया था। आज यह विश्व धरोहर के रूप में विशिष्ट पहचान प्राप्त कर चुका है। बौद्ध धर्म के सबसे पवित्र तीर्थस्थलों में शामिल सारनाथ को प्राचीन बौद्ध ग्रंथों में 'ऋषिपत्तन' के नाम से वर्णित किया गया है। यही वह ऐतिहासिक स्थल है जहां भगवान बुद्ध ने अपने पहले पांच शिष्यों को धर्म का उपदेश देकर कटुणा, शांति और मध्यम मार्ग का संदेश समस्त मानवता तक पहुंचाया।



48वें सत्र की बैठक में निर्णय

यह निर्णय दक्षिण कोरिया के बुसान में जारी संयुक्त राष्ट्र शैक्षिक, वैज्ञानिक और सांस्कृतिक संगठन (यूनेस्को) विश्व धरोहर समिति के 48वें सत्र की बैठक के दौरान लिया गया। यूनेस्को ने सोशल मीडिया मंच 'एक्स' पर लिखा, यूनेस्को की विश्व धरोहर सूची में नया नामांकन- प्राचीन बौद्ध स्थल सारनाथ, भारत।

छह साल से जर्जर पुलिया की ग्रामीणों ने खुद कराई मरम्मत



बलौदाबाजार। जहां चाह, वहां राह—इस कहावत को बलौदाबाजार जिले के वनांचल क्षेत्र के सैयामठा गांव के ग्रामीणों ने साकार कर दिखाया है। बालमदेई नदी पर बनी पुलिया पिछले लगभग छह वर्षों से जर्जर स्थिति में थी। पुलिया क्षतिग्रस्त होने से बरसात के दिनों में ग्रामीणों का आवागमन बेहद कठिन हो जाता था। कई बार वन विभाग, जनप्रतिनिधियों और प्रशासन से पुलिया के पुनर्निर्माण की मांग की गई, लेकिन समस्या का समाधान नहीं हुआ। आखिरकार ग्रामीणों ने स्वयं आगे आकर जनसहयोग और श्रमदान के माध्यम से ►►शेष पेज 6 पर

जान जोखिम में डालकर

बच्चे जाते थे स्कूल



जगदलपुर। जिला मुख्यालय से लगभग 30 किमी दूर चितापुर व धुरवारास के बीच बने विशाल पुल के दो टुकड़े होने व ग्रामीणों व जनप्रतिनिधियों के लगातार पुल निर्माण की मांग के बावजूद पुल नहीं बनाने से नाराज ग्रामीणों ने बच्चों के भविष्य को देखते हुए श्रमदान कर दूटे पुल के नीचे से मार्ग निर्माण कर दिया। अब इसी मार्ग से बच्चे व ग्रामीण आवाजाही कर रहे हैं। ►►शेष पेज 6 पर

जन्मदिन मनाने गए दो बच्चे शिवनाथ में बहे, एक का राव मिला, दूसरे की तलाश जारी



हरिभूमि न्यूज ►► गिलाई

शिवनाथ नदी में जन्म दिन की पार्टी मनाने गए बच्चों में एक की डूबने से मौत होने का मामला सामने आया है। दूसरे बच्चे की तलाश की जा रही है। घटना छातागढ़ स्थित पीपरछेड़ी गनियारी

शिवनाथ नदी के पास की है। 25 जुलाई को उरला निवासी आठ दोस्त पार्टी मनाने नदी किनारे गए हुए थे। शाम करीब 4 बजे 14 वर्षीय बालक रेहान खान और 12 वर्षीय आरव नदी में नहाने के लिए उतरे। दोनों गहरे पानी और तेज बहाव की चपेट में आकर बह गए। किनारे मौजूद एक दोस्त ने दोनों को बचाने का काफी प्रयास किया। लेकिन तेज बहाव के कारण बचा नहीं पाया। दोनों बालक नदी में बह गए। एसडीआरएफ की टीम ने रस्स्यू शुरू नहीं कर सकी। शनिवार सुबह 6 बजे से सचं ऑपरेशन चलाया गया। दो घंटे ►►शेष पेज 6 पर

गए। किनारे मौजूद एक दोस्त ने दोनों को बचाने का काफी प्रयास किया। लेकिन तेज बहाव के कारण बचा नहीं पाया। दोनों बालक नदी में बह गए। एसडीआरएफ की टीम ने रस्स्यू शुरू नहीं कर सकी। शनिवार सुबह 6 बजे से सचं ऑपरेशन चलाया गया। दो घंटे ►►शेष पेज 6 पर

संघ प्रमुख की सलाह

बच्चों को प्यार दें, उनके सवालों का जवाब दें

हरिभूमि न्यूज ►► नई दिल्ली

राष्ट्रीय स्वयंसेवक संघ प्रमुख मोहन भागवत ने कहा कि जब युवा असफल होते हैं, तो उन्हें आलोचना के बजाय भावनात्मक सहारे की जरूरत होती है। उन्होंने कहा कि संस्कार भाषणों से नहीं सिखाए जा सकते, बल्कि माता-पिता और बड़ों के आचरण को देखकर ही उन्हें अपनाया जाता है। भागवत ने कहा, आजकल 'आईक्यू' और 'इंक्यू' की बात होती है। ►►शेष पेज 6 पर

अगर बच्चा

फेल हो जाए

भागवत ने कहा, अगर कोई बच्चा परीक्षा में फेल हो जाता है, तो उसे पहले ही पता होता है कि वह फेल हो गया है। इसे बार-बार दोहराने की जरूरत नहीं है। इसके बजाय, बच्चे को यह महसूस करया जाना चाहिए कि कोई उसके साथ खड़ा है। माता-पिता को कहना चाहिए, 'चिंता मत करो। हम तुम्हारे साथ हैं।

हर भारतीय के लिए

गर्व का क्षण: मोदी

प्रधानमंत्री मोदी ने सोशल मीडिया मंच 'एक्स' पर एक पोस्ट में कहा, हर भारतीय के लिए यह गर्व का क्षण है। उत्तर प्रदेश के सारनाथ को यूनेस्को की विश्व धरोहर सूची में शामिल किए जाने पर मैं काफी प्रसन्न हूँ। उन्होंने कहा कि सारनाथ का भगवान बुद्ध से गहरा संबंध है, जिनका ज्ञान, करुणा और सद्भाव का शाश्वत संदेश आज भी पूरी दुनिया को प्रेरित करता है। प्रधानमंत्री ने कहा, यह सम्मान भारत की समृद्ध संस्कृतिगत और आध्यात्मिक विरासत का उत्सव है।

पिछले कुछ वर्षों में भारत में व्यवस्थित निवेश योजना (एसआईपी) के प्रति लोगों का आकर्षण तेजी से बढ़ा है। छोटे शहरों और कस्बों के निवेशक भी अब म्यूचुअल फंड को बचत और निवेश का महत्वपूर्ण माध्यम मानने लगे हैं। डिजिटल

प्लेटफॉर्म, आसान निवेश प्रक्रिया, वित्तीय जागरूकता और लंबी अवधि में बेहतर रिटर्न की संभावनाओं ने म्यूचुअल फंड उद्योग को नई ऊंचाइयों तक पहुंचाया है। मिड और स्मॉल कैप फंडों में बढ़ती मांगीदारी इसी बदलाव का परिणाम मानी जा रही है।

मिड और स्मॉल कैप फंडों पर निवेशकों का भरोसा कायम

निवेश मंत्रा

बिजनेस डेस्क

शेयर बाजार में पिछले दो वर्षों के दौरान कई बार तेज उतार-चढ़ाव देखने को मिला। वैश्विक आर्थिक अनिश्चितताओं, भू-राजनीतिक तनाव, व्याज दरों में बदलाव और घरेलू बाजार में समय-समय पर आई गिरावट के बावजूद भारतीय खुदरा निवेशकों का भरोसा मिड कैप और स्मॉल कैप म्यूचुअल फंडों पर लगातार मजबूत बना हुआ है। इसका सबसे बड़ा प्रमाण एसोसिएशन ऑफ म्यूचुअल फंड्स इन इंडिया (एएमएफआई) के आंकड़ों का किया गया एक अहम विश्लेषण है। रिपोर्ट बताती है कि बाजार की अस्थिरता निवेशकों के उत्साह को कम नहीं कर सकी। इसके विपरीत, बड़ी संख्या में नए निवेशकों ने इन श्रेणियों में निवेश शुरू किया और पहले से निवेश कर रहे लोगों ने भी अपना निवेश जारी रखा। पोर्ट के अनुसार, जून 2024 से जून 2026 के बीच मिड कैप और स्मॉल कैप फंडों में खुदरा निवेशकों की भागीदारी में उल्लेखनीय वृद्धि दर्ज की गई। जून 2024 में जहां मिड कैप फंडों के फोलियो की संख्या लगभग 1.53 करोड़ थी, वहीं जून 2026 तक यह बढ़कर 2.55 करोड़ हो गई। इसी अवधि में स्मॉल कैप फंडों के फोलियो 2.03 करोड़ से बढ़कर 2.87 करोड़ तक पहुंच गए। इन आंकड़ों से स्पष्ट है कि निवेशकों का रुझान केवल बड़े बाजार पूंजीकरण वाली कंपनियों तक सीमित नहीं है, बल्कि वे बेहतर संभावनाओं वाली मध्यम और छोटी कंपनियों में भी निवेश के अवसर तलाश रहे हैं।

सभी ओपन-एंडेड इक्विटी फंड फोलियो का 32 प्रतिशत हिस्सा

आज मिड कैप और स्मॉल कैप फंड मिलकर देश के सभी ओपन-एंडेड इक्विटी म्यूचुअल फंड फोलियो का 32 प्रतिशत से

- बाजार में उतार-चढ़ाव के बावजूद बन रहे पहली पसंद
- दो वर्षों में करोड़ों नए निवेशक जुड़े, दीर्घकालिक रिटर्न से बढ़ा विश्वास
- विशेषज्ञों ने ऊंचे वैल्यूएशन के बीच सतर्क निवेश की दी सलाह



अधिक हिस्सा बन चुके हैं। यह हिस्सा लगातार बढ़ रहा है, जो बताता है कि भारतीय निवेशकों की सोच अब लंबी अवधि के निवेश और संपत्ति निर्माण की ओर तेजी से बदल रही है। इस बढ़ते भरोसे के पीछे सबसे बड़ा कारण इन श्रेणियों का मजबूत दीर्घकालिक प्रदर्शन है। 30 जून 2026 तक के आंकड़ों के अनुसार, मिड कैप फंडों ने पिछले तीन वर्षों में 18.76 प्रतिशत का चक्रवृद्धि वार्षिक वृद्धि दर (सीएजीआर) और पांच वर्षों में 16.33 प्रतिशत का सीएजीआर दिया है। वहीं स्मॉल कैप फंडों ने तीन वर्षों में 17.68 प्रतिशत तथा पांच वर्षों में 17.06 प्रतिशत का सीएजीआर रिटर्न निवेशकों को उपलब्ध कराया।

उतार-चढ़ाव की संभावना ज्यादा

यह समझना जरूरी है कि अधिक रिटर्न के साथ जोखिम भी अधिक होता है। मिड और

निवेशक सतर्क रहें

आईसीआरए एनालाइस्टिक ने निवेशकों को सतर्क रहने की भी सलाह दी है। संस्था का

जानें जोखिम पोर्टफोलियो और टैक्स से जुड़े जरूरी नियम

अलर्ट

बिजनेस डेस्क

म्यूचुअल फंड आज करोड़ों भारतीयों की निवेश यात्रा का अहम हिस्सा बन चुके हैं। सिस्टेमैटिक इन्वेस्टमेंट प्लान (एसआईपी) के जरिए हर महीने छोटी-छोटी रकम निवेश कर लंबी अवधि में बड़ा फंड तैयार किया जा सकता है। लेकिन बाजार में हजारों म्यूचुअल फंड योजनाएं उपलब्ध होने के कारण सबसे बड़ी चुनौती सही फंड का चुनाव करना है। अक्सर निवेशक पिछले एक साल का रिटर्न या पांच स्टार रेटिंग देखकर फैसला ले लेते हैं। विशेषज्ञों का मानना है कि यही सबसे बड़ी भूल साबित हो सकती है। दरअसल, किसी भी म्यूचुअल फंड का मूल्यांकन केवल रिटर्न के आधार पर नहीं किया जा सकता। फंड का जोखिम, खर्च, पोर्टफोलियो, फंड मैनेजर और निवेश का उद्देश्य जैसे कई पहलू भी उठाने ही महत्वपूर्ण हैं। यदि दो फंडों में से किसी एक को चुनना है, तो कुछ बुनियादी मानकों का समझना बेहद जरूरी है।



सबसे पहले एक जैसी श्रेणी के फंड की तुलना करें

किसी भी तुलना की शुरुआत सही आधार से होनी चाहिए। यदि एक फंड लार्ज कैप है और दूसरा मिड कैप, तो दोनों की तुलना करना उचित नहीं होगा। दोनों का निवेश उद्देश्य, जोखिम और संभावित रिटर्न अलग-अलग होते हैं। यदि आपका लक्ष्य स्थिरता और अपेक्षाकृत कम जोखिम है, तो लार्ज कैप फंडों की तुलना करें। यदि अधिक जोखिम लेकर लंबी अवधि में बेहतर रिटर्न चाहते हैं, तो मिड कैप- स्मॉल कैप श्रेणी के भीतर विकल्प चुनें।

डायरेक्ट-रेगुलर प्लान में अंतर हर म्यूचुअल फंड में निवेश के दो विकल्प होते हैं—डायरेक्ट और रेगुलर। डायरेक्ट प्लान में निवेशक सीधे एस्टेट मैनेजमेंट कंपनी (एएमसी) के माध्यम से निवेश करता है। इसमें किसी एजेंट का कमीशन नहीं होता,

इसलिए एक्सपेंस रेशियो कम रहता है और लंबे समय में बेहतर रिटर्न मिलने की संभावना रहती है। रेगुलर प्लान उन निवेशकों के लिए उपयुक्त हो सकता है जिन्हें वित्तीय सलाहकार की सहायता की जरूरत होती है।

केवल रिटर्न नहीं, एक्सपेंस रेशियो भी देखें

दो फंड यदि लगभग समान रिटर्न दे रहे हैं, तो कम एक्सपेंस रेशियो वाला फंड बेहतर माना जाता है। एक्सपेंस रेशियो वह वार्षिक शुल्क है जो एएमसी आपके निवेश के प्रबंधन के बदले लेती है। देखने में यह अंतर छोटा लग सकता है, लेकिन 15-20 वर्षों की लंबी अवधि में यही अंतर लाखों रुपये के अतिरिक्त फंडों में बदल सकता है।

दोनों फंड किन कंपनियों में निवेश कर रहे हैं

कई निवेशक अलग-अलग फंड खरीद लेते हैं, लेकिन बाद में पता चलता है कि दोनों की शीर्ष 10 होल्डिंग लगभग एक जैसी हैं। निवेश से पहले दोनों फंडों की प्रमुख होल्डिंग और सेक्टर एलोकेशन अवश्य देखें। जोखिम के मुकाबले रिटर्न का मूल्यांकन करें। हर अधिक रिटर्न देने वाला फंड बेहतर नहीं होता।

कहना है कि वर्तमान समय में मिड और स्मॉल कैप शेयरों के वैल्यूएशन अपेक्षाकृत ऊंचे स्तर पर हैं। यदि आने वाले समय में कंपनियों की आय (कॉरपोरेट अर्निंग्स) बाजार की अपेक्षाओं के अनुरूप नहीं बढ़ती है, तो इन श्रेणियों में करेक्शन देखने को मिल सकता है। ऐसे में निवेशकों को यह मानकर नहीं चलना चाहिए कि पिछले वर्षों जैसा रिटर्न भविष्य में भी निश्चित रूप से मिलेगा। विशेषज्ञों का मानना है कि आने वाले वर्षों में इन फंडों का प्रदर्शन केवल वैल्यूएशन बढ़ने पर नहीं, बल्कि कंपनियों के वास्तविक कारोबार और मुनाफे में वृद्धि पर निर्भर करेगा।

क्या कहते हैं आंकड़े

वित्तीय सलाहकारों का सुझाव है कि मिड और स्मॉल कैप फंडों में निवेश हमेशा लंबी अवधि के लक्ष्य को ध्यान में रखकर करना चाहिए। एकमुश्त बड़ी राशि लगाने के बजाय नियमित एसआईपी के माध्यम से निवेश करना अपेक्षाकृत सुरक्षित रणनीति मानी जाती है। साथ ही निवेशकों को अपने पोर्टफोलियो में लार्ज कैप, मिड कैप और स्मॉल कैप फंडों के बीच संतुलन बनाए रखना चाहिए, ताकि जोखिम और रिटर्न दोनों का बेहतर प्रबंधन किया जा सके।

कुल मिलाकर, एएमएफआई और आईसीआरए एनालाइस्टिक के ताजा आंकड़े यह संकेत देते हैं कि भारतीय खुदरा निवेशकों का भरोसा मिड और स्मॉल कैप फंडों पर पहले से अधिक मजबूत हुआ है। बेहतर दीर्घकालिक प्रदर्शन और नियमित निवेश ने इन श्रेणियों को लोकप्रिय बनाया है। हालांकि, ऊंचे वैल्यूएशन और संभावित बाजार उतार-चढ़ाव को देखते हुए निवेशकों को संयम, विविधीकरण और लंबी अवधि की रणनीति अपनाकर ही निवेश करना चाहिए। यही तरीका भविष्य में बेहतर और टिकाऊ संपत्ति निर्माण का आधार बन सकता है।

मृत्यु के बाद क्लेम होगा आसान

नॉमिनेशन व वसीयत अब भी जरूरी

सेबी ने एएमएफआई के मानकों में बदलाव कर दी बड़ी राहत

अब परिवारों को आर्थिक और मानसिक परेशानियां नहीं झेलनी होंगी

रिकॉर्ड में नाम की स्पेलिंग में मामूली अंतर होने से नहीं होगी दिक्कत

जानकारी

बिजनेस डेस्क

म्यूचुअल फंड में निवेश करने वालों के लिए भारतीय प्रतिभूति एवं विनियम बोर्ड (सेबी) ने एक महत्वपूर्ण और निवेशक हितैषी कदम उठाया है। निवेशक की मृत्यु के बाद उसके परिवार या कानूनी उत्तराधिकारियों को म्यूचुअल फंड यूनिट्स का ट्रांसमिशन (हस्तांतरण) करने में अक्सर कई तरह की तकनीकी और दस्तावेजी परेशानियों का सामना करना पड़ता था। पते में अंतर, नाम की स्पेलिंग अलग होना, हस्ताक्षर मेल न खाना या पुराने रिकॉर्ड जैसी छोटी-छोटी वजहों से क्लेम महीनों तक लंबित रहता था। कई मामलों में परिवारों को आर्थिक और मानसिक दोनों तरह की परेशानियां झेलनी पड़ती थीं। इन्होंने समस्याओं को ध्यान में रखते हुए सेबी ने एसोसिएशन ऑफ म्यूचुअल फंड्स इन इंडिया (एएमएफआई) के मानकों में बदलाव कर ट्रांसमिशन प्रक्रिया को अधिक सरल, पारदर्शी और निवेशक-अनुकूल बनाने की दिशा में अहम कदम उठाया है। नए दिशा-निर्देशों का उद्देश्य यह सुनिश्चित करना है कि किसी निवेशक के निधन के बाद उसके परिवार को तकनीकी कारणों से अनावश्यक परेशान न होना पड़े।

पते में अंतर अब नहीं बनेगा बड़ी बाधा

पहले यदि म्यूचुअल फंड फोलियो में दर्ज पता और क्लेम के समय दिए गए दस्तावेजों का पता अलग होता था, तो एस्टेट मैनेजमेंट कंपनी (एएमसी) क्लेम रोक देती थी। अब वैध और अद्यतन दस्तावेजों के आधार पर नया पता स्वीकार किया जा सकेगा। इससे पुराने रिकॉर्ड के कारण होने वाली देरी काफी हद तक समाप्त होगी।

छोटी गलतियां भी होंगी स्वीकार

अक्सर पैन कार्ड, आधार, बैंक खाते और म्यूचुअल फंड रिकॉर्ड में नाम की स्पेलिंग में मामूली अंतर होने से ट्रांसमिशन अटक जाता था। अब आधार, पासपोर्ट जैसे सेल्फ-सर्टिफाइड दस्तावेजों के आधार पर ऐसे मामलों का समाधान किया जा सकेगा। हस्ताक्षर मेल न खाने की स्थिति में भी रजिस्ट्रार एंड ट्रांसफर एजेंट (आरटीए) निश्चित प्रक्रिया के तहत समाधान करेंगे।

सभी एएमसी में एक जैसी प्रक्रिया

सेबी ने एएमएफआई को निर्देश दिया है कि सभी एस्टेट मैनेजमेंट कंपनियों और संबंधित कर्मचारियों को प्रशिक्षित किया जाए, ताकि पूरे देश में ट्रांसमिशन प्रक्रिया एक समान तरीके से लागू हो। इससे निवेशकों को अलग-अलग फंड हाउस में अलग विभागों का सामना नहीं करना पड़ेगा।

कौन क्लेम कर सकता है ?

- क्लेम की प्रक्रिया इस बात पर निर्भर करती है कि निवेश किस प्रकार किया गया था।
- यदि निवेश संयुक्त नाम से है और एक निवेशक का निधन हो जाता है, तो जीवित धारक यूनिट्स अपने नाम कराने के लिए आवेदन कर सकता है।
- यदि निवेश एकल नाम से है और नॉमिनी दर्ज है, तो

नॉमिनी ट्रांसमिशन के लिए आवेदन कर सकता है।

- यदि नॉमिनी नहीं है, तो कानूनी उत्तराधिकारी को उत्तराधिकार प्रमाणपत्र, लॉगल हेयरशिप सर्टिफिकेट, वसीयत या अन्य आवश्यक दस्तावेजों के आधार पर दावा करना होगा। ऐसे मामलों में प्रक्रिया अपेक्षाकृत लंबी हो सकती है।

किन दस्तावेजों की होगी जरूरत ?

■ ट्रांसमिशन रिवेस्ट फॉर्म

■ निवेशक का मृत्यु प्रमाणपत्र

■ पैन कार्ड

■ केवाईसी दस्तावेज

■ बैंक खाते का प्रमाण

■ यदि नॉमिनी नहीं है तो स्वसेशन सर्टिफिकेट, लॉगल हेयरशिप सर्टिफिकेट, वसीयत या अन्य कानूनी दस्तावेज भी प्रस्तुत करने पड़ सकते हैं।

किन कारणों से अटकेगा क्लेम ?

- नॉमिनी का नाम दर्ज न होना।
- केवाईसी अधूरा या पुराना होना।
- बैंक, पैन और म्यूचुअल फंड रिकॉर्ड में अलग-अलग जानकारी होना।
- कानूनी उत्तराधिकारियों के बीच विवाद।
- अलग-अलग एएमसी में कई फोलियो होने से दस्तावेजी प्रक्रिया जटिल होना।

आज ही करें ये चार काम

- पहला, हर म्यूचुअल फंड फोलियो में नॉमिनी अवश्य दर्ज करें और समय-समय पर उसकी समीक्षा करें।
- दूसरा, पैन, आधार, खाते और म्यूचुअल फंड रिकॉर्ड में नाम, जन्मतिथि, पता और अन्य विवरण समान रखें।
- तीसरा, यदि आपका निवेश बड़ा है तो केवल नॉमिनेशन पर निर्भर न रहें। एक विधिवत वसीयत तैयार करें। यह संपत्ति के अंतिम उत्तराधिकार को लेकर भविष्य के विवादों से बचाती है।
- चौथा, अपने परिवार को यह जानकारी अवश्य दें कि आपने किन-किन म्यूचुअल फंडों में निवेश किया है। कई बार परिवार को निवेश की जानकारी ही नहीं होती, जिससे वही तक रकम बिना क्लेम के वही रहती है।

नॉमिनी व उत्तराधिकारी में अंतर समझें

कई निवेशक यह मान लेते हैं कि नॉमिनी निवेश का अंतिम मालिक होता है, जबकि ऐसा हमेशा नहीं होता। नॉमिनी निवेश की राशि प्राप्त करने का अधिकृत व्यक्ति होता है। अंतिम स्वामित्व उत्तराधिकार कानून या वैध वसीयत के अनुसार तय होता है। बड़े निवेश वाले परिवारों के लिए एस्टेट प्लानिंग-वसीयत तैयार करना महत्वपूर्ण है।

निवेशक हित में बड़ा सुधार

सेबी का यह कदम ऐसे समय आया है, जब देश में म्यूचुअल फंड निवेशकों की संख्या लगातार बढ़ रही। करोड़ों निवेशक एसआईपी व अन्य योजनाओं के माध्यम से लंबी अवधि के लिए निवेश कर रहे हैं। ऐसे में निवेशक की मृत्यु के बाद परिवार को सरल-समरबद्ध तरीके से राशि मिलना वित्तीय व्यवस्था में विश्वास बढ़ाने के लिए आवश्यक है। सेबी के नए दिशा-निर्देश न केवल ट्रांसमिशन प्रक्रिया को तेज-पारदर्शी बनाएंगे, बल्कि निवेशकों में भरोसा मजबूत करेंगे कि उनकी मेहनत की कमाई जरूरत पड़ने पर बिना कानूनी बाधाओं के परिवार तक पहुंच सकेगी।

रिश्ते में प्यार के साथ पैसों की समझ भी जरूरी

पति-पत्नी की कमाई में बड़ा-अंतर हो तो कैसे बनाएं फाइनेंशियल प्लान



लिए पर्याप्त राशि बची रहेगी। ऐसी व्यवस्था आर्थिक रूप से संतुलित नहीं मानी जाती क्योंकि इससे कम आय वाले साथी पर अपेक्षाकृत अधिक दबाव पड़ता है।

आय के अनुपात में खर्च बांटना बेहतर विकल्प वित्तीय विशेषज्ञों के अनुसार यदि पति-पत्नी की आय में बड़ा अंतर है तो खर्च भी आय के अनुपात में बांटना अधिक व्यावहारिक होता है। उदाहरण के लिए यदि एक साथी कुल आय का 70 प्रतिशत कमाता है और दूसरा 30 प्रतिशत, तो साझा खर्चों में योगदान भी लगभग उसी अनुपात में रखा जा सकता है। इस व्यवस्था से दोनों के पास बचत, निवेश और व्यक्तिगत जरूरतों के लिए पर्याप्त धन बचता है।

जॉइंट अकाउंट हो सकता है अच्छा समाधान

- आज कई कामकाजी दंपती साझा खर्चों के लिए जॉइंट बैंक अकाउंट का विकल्प अपना रहे हैं।
- इस व्यवस्था में दोनों अपनी आय का एक तय हिस्सा संयुक्त खाते में जमा करते हैं। इसी खाते से घर का किराया,

ईएमआई, राशन, बिजली-पानी, बच्चों की फीस और अन्य साझा खर्च पूरे किए जाते हैं। वहीं शेष राशि दोनों अपने व्यक्तिगत खातों में रखते हैं, जिससे उन्हें आर्थिक स्वतंत्रता भी मिलती है। इससे न तो हर छोटे खर्च का हिसाब देना पड़ता है और न ही वित्तीय तनाव बढ़ता है।

बचत और निवेश की भी संयुक्त रणनीति बनाएं घर का बजट केवल खर्च तक सीमित नहीं होना चाहिए। पति-पत्नी को मिलकर भविष्य के वित्तीय लक्ष्य तय करने चाहिए। इन्होंने आपातकालीन फंड, बच्चों की शिक्षा, घर खरीदने, रिटायरमेंट फंड, स्वास्थ्य बीमा, जीवन बीमा, म्यूचुअल फंड एसआईपी और अन्य निवेश शामिल हो सकते हैं। दोनों नियमित निवेश करते हैं, तो आर्थिक सुरक्षा मजबूत होती है।

पैसों पर खुलकर बात करना जरूरी

भारतीय परिवारों में अक्सर पैसों को लेकर खुलकर चर्चा नहीं होती। यही भविष्य में गलतफहमियों और विवादों का कारण बन सकता है। विशेषज्ञ सलाह देते हैं कि पति-पत्नी को अपनी आय, खर्च, कर्ज, निवेश और भविष्य की योजनाओं पर नियमित रूप से बातचीत करनी चाहिए।

इन गलतियों से बचें

- एक-दूसरे से आय या कर्ज की जानकारी छिपाना।
- बिना चर्चा के बड़े निवेश फैसले लेना।
- केवल एक व्यक्ति पर पूरे परिवार की आर्थिक जिम्मेदारी डाल देना।
- आपातकालीन फंड न बनाना।
- बीमा और निवेश को नजरअंदाज करना।
- हर खर्च का अत्यधिक हिसाब से तनाव पैदा करना।

केवल जरूरत के अनुसार हर महीने निश्चित राशि निकाली जाती है और बाकी पैसा निवेशित रहता है। इससे एक अधिक समय तक चलता है और नियमित आय भी मिलती रहती है।

विशेषज्ञों के अनुसार एसडब्ल्यूपी पारंपरिक पेंशन की तरह नियमित नकदी प्रवाह उपलब्ध करने का प्रभावी माध्यम बन सकता है।

किन बातों का रखें ध्यान

- इक्विटी में 12% और डेट फंड में 6% रिटर्न की कोई गारंटी नहीं होती।
- रिटायरमेंट के नजदीक आते समय पोर्टफोलियो में जोखिम धीरे-धीरे कम करना चाहिए।
- महंगाई को ध्यान में रखते हुए रिटायरमेंट फंड का लक्ष्य तय करें।
- एसडब्ल्यूपी की मासिक राशि अपने खर्च और उपलब्ध कॉर्पस के अनुसार निर्धारित करें।
- समय-समय पर निवेश की समीक्षा करते रहें।

एसआईपी पूर्ण गणित

एसआईपी चरण

- शुरुआत : 28 वर्ष की आयु
- मासिक एसआईपी : 1,000 रुपये
- हर साल बढ़ोतरी : 10%
- अवधि : 32 वर्ष
- अनुमानित रिटर्न : 12%
- कुल निवेश : 24.13 लाख रुपये
- अनुमानित फंड : 1.05 करोड़ रुपये

एसडब्ल्यूपी चरण

- शुरुआती फंड : 1.50 करोड़ रुपये
- अनुमानित रिटर्न : 6%
- मासिक निकाली : 1 लाख रुपये
- अवधि : 12 वर्ष
- कुल निकाली : 1.44 करोड़ रुपये

एसआईपी और एसडब्ल्यूपी की स्मार्ट रणनीति से रिटायरमेंट के बाद मिल सकती है नियमित आय

1,000 रुपये की एसआईपी से बन सकता 1 करोड़ का रिटायरमेंट फंड

हर वर्ष 10% बढ़ाएं एसआईपी कंपाउंडिंग की ताकत से तैयार होगा बड़ा कॉर्पस

बिजनेस डेस्क

रिटायरमेंट के लिए बड़ा फंड बनाने के लिए हमेशा मोटी सैलरी होना जरूरी नहीं है। वित्तीय विशेषज्ञों का मानना है कि यदि निवेशक कम उम्र में नियमित निवेश शुरू करें, हर साल निवेश बढ़ाता रहे और लंबी अवधि तक अनुशासन बनाए रखें, तो छोटी-सी एसआईपी भी करोड़ों रुपये का रिटायरमेंट फंड तैयार कर सकती है। इसके बाद उसी फंड से सिस्टेमैटिक विट्रॉल प्लान (एसडब्ल्यूपी) के जरिए हर महीने नियमित आय भी प्राप्त की जा सकती है। दरअसल, एसआईपी और एसडब्ल्यूपी एक-दूसरे के पूरक हैं। जहां एसआईपी नौकरी के दौरान धीरे-धीरे संपत्ति बनाने का माध्यम है, वहीं एसडब्ल्यूपी रिटायरमेंट के बाद उसी संपत्ति को नियमित मासिक आय में बदलने का तरीका है। यदि दोनों का सही तरीके से उपयोग किया जाए तो व्यक्ति बिना आर्थिक तनाव के रिटायरमेंट का जीवन बिता सकता है।

कैसे काम करती है एसआईपी-एसडब्ल्यूपी रणनीति

मान लीजिए कोई व्यक्ति 28 वर्ष की उम्र में नौकरी शुरू करता है और हर महीने केवल 1,000 की एसआईपी शुरू करता है। वह अपनी आय बढ़ने के साथ हर साल एसआईपी की राशि में 10 प्रतिशत की बढ़ोतरी करता है और 60 वर्ष की उम्र तक लगातार निवेश करता रहता है।

इस उदाहरण से समझें

- निवेश शुरू करने की आयु : 28 वर्ष
- शुरुआती एसआईपी : 1,000 प्रति माह
- हर साल एसआईपी में बढ़ोतरी : 10%
- अनुमानित वार्षिक रिटर्न : 12%
- निवेश अवधि : 32 वर्ष

यह भी जानें

- कुल निवेश : 24.13 लाख रुपये
- अनुमानित फंड : 1.05 करोड़ रुपये
- कुल लाभ : लगभग 80.98 लाख रुपये
- यानी निवेशक ने करीब 24 लाख रुपये जमा किए, लेकिन कंपाउंडिंग और नियमित निवेश बढ़ाने की वजह से रिटायरमेंट तक उसका फंड एक करोड़ रुपये से अधिक हो गया।



असली ताकत है स्टेप अप एसआईपी

इस उदाहरण की सबसे महत्वपूर्ण बात 1,000 रुपये की शुरुआती एसआईपी नहीं, बल्कि हर साल उसमें 10 प्रतिशत की बढ़ोतरी है। अधिकांश लोगों की आय समय के साथ बढ़ती है। यदि वे हर साल अपनी एसआईपी भी बढ़ाते रहें तो बिना अतिरिक्त आर्थिक दबाव के बड़ी पूंजी तैयार की जा सकती है। यदि एसआईपी की राशि पूरे 32 वर्षों तक 1,000 रुपये ही रखी जाए तो एक करोड़ रुपये का लक्ष्य हासिल करना बेहद मुश्किल होगा। इसलिए हर वेतन वृद्धि के साथ एसआईपी बढ़ाने की आदत लंबी अवधि में लाखों रुपये का अतिरिक्त लाभ दिला सकती है।

क्या 12% रिटर्न की उम्मीद वाजिब है ?

- इस उदाहरण में 12 प्रतिशत वार्षिक रिटर्न केवल गणना के लिए लिया गया है। यह कोई गारंटीड रिटर्न नहीं है।
- हालांकि पिछले कई वर्षों के आंकड़े बताते हैं कि प्लेनसी कैप, मल्टी कैप, लार्ज एंड मिडकैप और कई इक्विटी म्यूचुअल फंड्स ने लंबी अवधि में लगभग इसी स्तर या इससे अधिक का औसत रिटर्न दिया है। हालांकि बाजार जोखिम हमेशा बना रहता है और किसी भी वर्ष रिटर्न कम या ज्यादा हो सकता है।



आषाढ़ बीतने वाला है, सावन का महीना शुरू होने वाला है। रिमझिम फुहारों से मीमी हरी-मरी प्रकृति और मन को प्रफुल्लित करने का यह मौसम हमें आमंत्रित करता है कि आइए, एक बार फिर अपने बचपन में लौट जाएं। बारिश की फुहारों में तन मन को भिगो लें, अपनों के संग यादगार पल बिता लें, उनके साथ झूम लें। यकीन मानिए, ये पल आप कभी नहीं भूल पाएंगे।

आइए फिर बन जाएं बच्चे

रिमझिम बारिश का लें जी भर मजा

कवर स्टोरी

शिखर चंद जैन

आधुनिक भागदौड़ और तनाव भरी जिंदगी में अगर बारिश के मौसम का असली आनंद लेना है, तो हमें अपने भीतर के बचपन को फिर से जगाना होगा। यानी आने वाले सावन-भादो के दिनों का मजा लेने के लिए बन जाएं बच्चे, थोड़े से अकल के कच्चे। तर्क, समझदारी और दुनियादारी के बोझ को किनारे रखकर, एक बच्चे जैसी मासूमियत और बेफिक्री से इस मौसम को जीना सीख लें तो पूरे साल जीवन ऊर्जा से लबरेज रह सकते हैं। समेट लें हर बूंद: बारिश के ये भीगे-भीगे दिन साल में एक बार आते हैं और हमें यह संदेश देते हैं कि जिंदगी सिर्फ काम करने, पैसे कमाने और जिम्मेदारियां निभाने का नाम ही नहीं है। इस मौसम के बहाने प्रकृति हमें खुलकर हंसने, भीगने और गाने का न्यौता देती है। इसलिए इन दिनों में अपनी सारी 'अकलमंदी' को कुछ दिनों के लिए आराम करने भेज दीजिए। दिल से पूरी तरह 'बच्चे' बनिए और सावन-भादो की हर एक बूंद को अपने भीतर समेट लीजिए। क्योंकि समझदारी में भले ही सुरक्षा हो, पर असली आनंद तो बेफिक्री की मासूमियत में ही मिलती है।

तर्क छोड़ लें आनंद: बड़े होने पर हम हर चीज में नफा-नुकसान, सही-गलत और लॉजिक ढूंढने लगते हैं। बारिश का यह मौसम तर्क का नहीं, बल्कि अहसास का उत्सव है। जब आसमान से बूंदें गिरती हैं, तो एक समझदार व्यक्ति कपड़े भीगने या बीमार पड़ने के डर से छतरी तान लेता है। इसके विपरीत, मासूम बच्चे बिना किसी बचाव के बारिश की बूंदों का मजा लेने लगते हैं। बारिश का असली मजा लेने के लिए पहली शर्त यही है कि हम कुछ समय के लिए अपनी प्रौढ़ उम्र की समझदारी को भूलकर प्रकृति के इस उपहार को स्वीकार करें। भीगने का बेबाक उल्लास: छत पर जाकर या सड़कों पर बाहें फैलाकर आसमान से गिरती बूंदों को अपने चेहरे पर महसूस करना एक श्रेणी की तरह है। जब आप 'बच्चे' बन जाते हैं, तो आपको इस बात की परवाह नहीं होती कि

लोग क्या कहेंगे या आपके जूते खराब हो जाएंगे। बारिश का पानी हमारे तन के साथ-साथ मन के तनाव को भी धो देता है। यह बेफिक्री ही बारिश को खास बनाती है। कागज की कश्ती से दोस्ती: 'वो कागज की



कश्ती, वो बारिश का पानी।' मशहूर शायर सुदर्शन फाकिर द्वारा लिखी यह बेहद खूबसूरत नम्र वर्षा ऋतु से जुड़ी यादों को सामने ले आती है। बचपन में घंटों बैठकर रंग-बिरंगे कागजों से नाव बनाना और उन्हें बहते पानी में छोड़ना एक अलग ही रोमांच देता था। जब नाव किसी बाधा को पार कर आगे निकल जाती, तो मन खुशी से झूम उठता था। क्यों न एक बार फिर बच्चा बनकर कागज की कश्ती को बहते पानी में बहाएं। महसूस करें कि छोटी-छोटी चीजों में कितनी बड़ी खुशियां छिपी होती हैं। नहीं भूलेगी सौंधी महक: तपती गर्मी के बाद जब बारिश की पहली फुहार सूखी धरती पर पड़ती है, तो उससे उठने वाली सौंधी महक आत्मा को तृप्त कर देती है। बारिश में भीगते, मिट्टी में खेलने के दौरान बच्चे इस सौंधी महक से भी जुड़ जाते हैं। आज कंक्रीट के जंगलों और 'स्क्रीन टाइम' के दौर में, बारिश हमें वापस

मिट्टी की ओर खींचता है। बिना चप्पल पहने हरी घास और गीली मिट्टी पर चलकर देखिए, यह अनुभूति आप भूल नहीं पाएंगे। झूले पर पोंग बढ़ाने का रोमांच: सावन-भादो के मौसम में पुराने समय में बाग-बगीचों में पेड़ों



की डालियों पर रस्सियों के झूले डाले जाते थे। किशोरियां और महिलाएं मिलकर लोकगीत गाती थीं और आसमान छूने की होड़ में पींग बढ़ाती थीं। हवा के झोंकों के साथ ऊपर जाना और फिर तेजी से नीचे आना, दिल की धड़कनों

गीत-संगीत के संग थिरकन

बारिश सिर्फ देखने या छूने का नहीं, बल्कि सुनने का भी मौसम है। बादलों की गड़गड़ाहट, मेंढकों की टर्-टर्, झींगुरों की आवाज और पतियों पर गिरती बूंदों का अपना एक संगीत होता है। इसके साथ ही, लोकगीतों और कजरी की परंपरा इस मौसम को संगीतमय बनाती है। कुछ पल के लिए जब आप बच्चे बनते हैं, तो झिझक छोड़कर संगीत की धुन पर अपने परिजन या दोस्तों के संग झूम उठते हैं। बारिश के गानों पर जी भर झूमना या नाचना, मन के भीतर दबे हुए सारे गुबार को बाहर निकाल देता है।

को बढ़ा देता था। आज भले ही वो बाग कम हो गए हों, लेकिन किसी पार्क में या घर की बालकनी में एक छोटा-सा झूला डालकर भीगी हवाओं का आनंद लिया ही जा सकता है। इससे हमारे भीतर का बाल-मन जीवंत हो उठेगा।

फायदेमंद है अकल का कच्चापन:

'अकल का कच्चा' होने का मतलब मूर्ख होना नहीं, बल्कि 'ओवरथिंकिंग' से मुक्त होना है। बारिश की बूंदें हमसे कहती हैं कि इस पल में जियो। जैसे बच्चे को कल की चिंता नहीं होती, वैसे ही कुछ घंटों के लिए अपनी अकल और चिंताओं को ताले में बंद कर देना ही आनंद मार्ग का दरवाजा खोलता है। लजीज पकवानों का लें मजा: रसोई से घेवर, मालपुर्, मूंगदाल के चीले, गरमा-गरम पकोड़े और अंदरक वाली चाय की खुशबू, बारिश के मौसम का लुत्फ और बढ़ा देती है। अगर आप समझदार बने रहेंगे तो हमेशा कैलोरी, डाइट और फैट के हिसाब-किताब में उलझे रहेंगे। लेकिन बारिश का मजा तो तब आएगा, जब आप बच्चे की तरह बिना किसी गिल्ट के लजीज व्यंजनों का स्वाद लेंगे।

हरियाली को निहारने का सुख: एक बच्चा प्रकृति के इस बदलाव को बड़े कौतुहल से देखता है। पतियों पर अटकती बूंदें, रेंगते हुए छोटे कीट और इंद्रधनुष उसे मोहित कर देते हैं। जब हम एक बच्चे की विस्मय भरी नजरों से इस हरियाली को देखते हैं, तो हमें भी हर शय आकर्षक लगने लगती है। *



गीत

प्रो. शरद नारायण खरे

बरखा की बहार

ताल-तलैयां रीत गए थे नदियां भी थी सूखी।
बुझा-बुझा मन रहता था और काया भी थी रुखी।।
बरखा की बूंदों से पर अब, भिला खुशी का खत है।
बहुत दिनों के बाद सभी की खिली-खिली तबियत है।।
कंठ शुष्क थे, जी घुटता था, बेवैनी मुस्कता।
सारा आलम व्यथित हुआ था, सांसें भी धम जाती
हरियाली धरती पर बिखरी, लगातार सुखद सतत है।
बहुत दिनों के बाद सभी की खिली-खिली तबियत है।।
खेद बहा करता था निशिदिन पर अब जल साथी है।
आसमान से श्रमिय बरसता, हर शय अब गाती है।।
गोसम तो गनगावन लगता, हर पल उल्लासित है
बहुत दिनों के बाद सभी की, खिली-खिली तबियत है।।
बूंदें लाई नवत संदेश, अमन-चैन के मैसे।
बबू नाब वलाते जल मैं, लिए हस के रेते।।
जीवन को नवरूप भिला, कृषक हुआ आनंदित है।
बहुत दिनों के बाद सभी की खिली-खिली तबियत है।।



पुस्तक चर्चा / विज्ञान भूषण

समय-समाज की कहानियां

गत वर्ष दिवंगत हुए प्रखर कथाकार अवधेश प्रीत की नई कहानियों के संग्रह 'मिनी और अन्य कहानियां' में बारह कहानियां संकलित हैं। इन कहानियों में जहां एक ओर लेखक की वह गहन दृष्टि नजर आती है, जिससे वे अपने समय में होने वाले विचलन को लक्षित करते हैं, साथ ही राजनीतिक और सामाजिक सरोकारों को लेकर उनकी प्रतिबद्धता भी प्रकट होती है। शीर्षक कहानी 'मिनी' का फलक अत्यंत विस्तृत है, जिसमें मीडिया की भूमिका, लोगों के चारित्रिक क्षरण और स्त्री चेतना को स्वर दिया गया है। 'ये शरीफ लोग' कहानी हमारे समय की राजनीति और समाज के

उस स्याह यथार्थ को सामने लाती है, जिसमें एक स्त्री भरपूर संकल्प के साथ संघर्ष के लिए कदम तो बढ़ाती है लेकिन लोगों के संबल के अभाव में हार मान लेती है। 'बारिश' कहानी आम इंसान के रोजमर्रा के खटारा और उसके अंतर्द्वंद्व को सामने लाती है। 'कॉफी' एक वृद्ध दंपती की भावनाओं और उनके अतीत की स्मृतियों को व्यक्त करती है तो 'उस मोड़ का अफसाना' अपने-अपने दंपत्य जीवन से आबद्ध दो सहैलियों के अतीत और वर्तमान प्रेम संबंध की कोमल-खुरदरी अनुभूतियों को पूरी भावुकता से स्वर देती है। पठनीयता से भरपूर और भाषा में स्थानीयता की सौंधी गंध लिए ये कहानियां, आत्मविवेचन के लिए भी प्रेरित करती हैं। *

किताब: मिनी और अन्य कहानियां (कहानी-संग्रह), लेखक: अवधेश प्रीत, मूल्य: 299 रुपये, प्रकाशक: राजकमल प्रकाशन, नई दिल्ली



मिनी और अन्य कहानियां

अवधेश प्रीत

संगीत-कला-मनोरंजन के साथ

सुधरे स्वास्थ्य-बढ़े आयु

अगर आप लंबे समय तक स्वस्थ रहना चाहते हैं, अपनी मेमोरी, सुकून और आयु बढ़ाना चाहते हैं तो अपनी व्यस्त दिनचर्या में से कुछ समय अपने मनोरंजन के लिए निकालिए। कला और संगीत का जीवन पर कैसा सकारात्मक असर पड़ता है, इसका खुलासा हाल में एक स्टडी में हुआ है।

लाइफस्टाइल

अंजू जैन

अगली बार जब आप अपने साप्ताहिक बजट या वीकेंड की योजना बनाएं, तो उसमें केवल मॉल जाने या रेस्तरांट में खाना खाने का कार्यक्रम न रखें, बल्कि किसी स्थानीय कला प्रदर्शनी का टिकट लें, किसी नाटक के दर्शक बनें या लाइव संगीत की महफिल का हिस्सा बनें। इससे आपके स्वास्थ्य और जीवन पर सकारात्मक असर पड़ेगा।

क्या कहती है स्टडी: वैज्ञानिकों द्वारा किया गया अध्ययन इस बात का पुख्ता प्रमाण है कि कला कोई विलासिता नहीं, बल्कि दीर्घायु और स्वस्थ जीवन के लिए एक अनिवार्य आवश्यकता है। जाहिर है, कला पर खर्च किया गया आपका समय और पैसा केवल



मनोरंजन पर नहीं, बल्कि आपके जीवन के कीमती और स्वस्थ वर्षों को बढ़ाने पर निवेश है। सीधी-सी बात है कि कला से जुड़िए और लंबी उम्र पाइए। स्टडी का तरीका: जापान के नेशनल सेंटर फॉर जेरियाट्रिक्स एंड जेरोटोलॉजी और यूके के शोधकर्ताओं ने लगभग 10 से अधिक वर्षों तक हजारों वयस्कों के जीवन चक्र और उनकी सांस्कृतिक आदतों का विश्लेषण किया। वैज्ञानिकों ने डीएनए प्रणालियों और कोशिकाओं के बूढ़े होने की गति को मापा। इस शोध से जो बातें सामने आईं, उनसे यह साबित हुआ है कि सिनेमा, संगीत कार्यक्रम और कला प्रदर्शनों में भाग लेने से इंसान की जैविक उम्र बढ़ने की प्रक्रिया धीमी हो जाती है। नियमित रूप से सांस्कृतिक गतिविधियों में सक्रिय रहने वाले लोगों की उम्र न केवल लंबी होती है, बल्कि उनका मानसिक और शारीरिक स्वास्थ्य भी काफी बेहतर रहता है। इस शोध में शामिल वैज्ञानिकों

ने पाया कि जो लोग सप्ताह में कम से कम एक बार किसी सांस्कृतिक गतिविधि (जैसे फिल्म, नाटक या संगीत) का हिस्सा बनते हैं, उनकी जैविक उम्र न जाने वालों की तुलना में लगभग एक वर्ष कम पाई गई। कलात्मक गतिविधियों में सक्रियता से शरीर के बूढ़े होने की वार्षिक दर में करीब 4 प्रतिशत तक की गिरावट देखी गई है। जापान दुनिया में सबसे अधिक औसत आयु वाले देशों में शीर्ष पर है, जिसका एक बड़ा कारण वहां की जीवनशैली है। जब बुजुर्ग या वयस्क किसी पेंटिंग, प्रदर्शनी या लाइव कॉन्सर्ट में जाते हैं, तो उन्हें न केवल मानसिक संतोष मिलता है, बल्कि वे समाज के अन्य लोगों से भी जुड़ते हैं। व्यायाम जैसा प्रभाव: वैज्ञानिकों का मानना है कि नियमित रूप से कला दीर्घायु या संगीत समारोहों में जाना शरीर पर उतना ही सकारात्मक जैविक प्रभाव डालता है, जितना कि नियमित व्यायाम करना या धूम्रपान/शराब जैसी लत को छोड़ना।

शारीरिक-मानसिक तंत्र पर प्रभाव: यह शोध केवल सतही आंकड़ों पर आधारित नहीं है, बल्कि इसके पीछे गहरा न्यूरोलॉजिकल और बायोलॉजिकल विज्ञान काम करता है। जब हम किसी मूवी, म्यूजिक कंसर्ट या आर्ट एक्जीबिशन का हिस्सा बनते हैं, तो हमारे शरीर में कई बदलाव होते हैं। जैसे- कलात्मक माहौल में समय बिताने से मस्तिष्क में तनाव पैदा करने वाले हार्मोन 'कोर्टिसोल' का स्तर तुरंत गिर जाता है। इससे हृदय स्वास्थ्य बेहतर होता है

और असमय आने वाले हार्ट अटैक का खतरा कम होता है। म्यूजिक कंसर्ट की धुन या किसी फिल्म की सम्मोहक कहानी हमारे मस्तिष्क में डोपामाइन, ऑक्सीटोसिन और एंडोर्फिन जैसे न्यूरोट्रांसमीटर को रिलीज करती हैं। ये हार्मोन दर्द कम करते हैं, मूड बेहतर बनाते हैं और शरीर में होलिंग की प्रक्रिया को तेज करते हैं। उम्र बढ़ने और अंगों के खराब होने का बड़ा कारण शरीर के अंदरूनी हिस्सों में होने वाली सूजन है। जो लोग कलात्मक अभिव्यक्तियों से जुड़े, उनके शरीर में 'साइटोकिंस' (सूजन बढ़ाने वाले प्रोटीन) का स्तर कम पाया गया, जिससे इम्यून सिस्टम मजबूत बना रहता है।

अकेलापन वृद्ध अवस्था में एक साइलेंट किलर की तरह काम करता है। थिएटर और कंसर्ट हॉल जैसे सार्वजनिक स्थान लोगों को एक साझा मंच प्रदान करते हैं, जिससे सामाजिक अलगाव खत्म होता है और जीवन जीने की इच्छा मजबूत होती है। *

MushroomX

मशरूम पाउडर

शर्त लगा लेव...

अब दुब्बर नई रहिहव!

Oyster Mushroom और 12+ प्राचीन आयुर्वेदिक जड़ी-बूटियों से बना पावरफुल आयुर्वेदिक फॉर्मूला जो हेल्थी वेट गेन में सपोर्ट करे

मशरूम एवं 12+ जड़ी-बूटियाँ

प्राकृतिक रूप से वज़न बढ़ाने में सहायक

पोषक तत्वों के बेहतर अवशोषण में मददगार

शरीर में नए ब्लड सेल्स के निर्माण को सपोर्ट करे

10 दिनों में असर देखे

आपके नज़दीकी सभी मेडिकल स्टोर पर उपलब्ध! Available at: www.mushroomworld.com Amazon Flipkart

Mushroom World Ayurved & Food Pvt. Ltd.

For Trade Enquiry - +91 888 922 3333

ख़बर संक्षेप

सोनिया वोटर लिस्ट विवाद 13 को आएगा फैसला



नई दिल्ली। मतदाता सूची मामले में कांग्रेस की वरिष्ठ नेता सोनिया गांधी के खिलाफ प्राथमिकी दर्ज कराने की मांग वाली याचिका पर राउज एवेन्यू स्थित विशेष न्यायाधीश कोर्ट ने फैसला टाल दिया। विशेष न्यायाधीश विशाल गोगने ने कहा कि मामले में आदेश 13 अगस्त को सुनाया जाएगा। अदालत ने सोनिया गांधी और शिकायतकर्ता विकास त्रिपाठी को एक अगस्त तक अपनी लिखित दलीलें दाखिल करने का समय भी दिया है। शिकायतकर्ता विकास त्रिपाठी ने अदालत से सोनिया गांधी के खिलाफ प्राथमिकी दर्ज कराने का निर्देश देने की मांग की है। उनका आरोप है कि सोनिया गांधी का नाम वर्ष 1980 में नई दिल्ली विधानसभा क्षेत्र की मतदाता सूची में दर्ज कर लिया गया था, जबकि उन्हें भारतीय नागरिकता अप्रैल 1983 में मिली थी। शिकायत में यह भी दावा किया गया है कि उनका नाम वर्ष 1980 में मतदाता सूची में जोड़ा गया, वर्ष 1982 में हटाया गया और फिर वर्ष 1983 में दोबारा शामिल किया गया।

‘वारिस पंजाब दे’ का वॉटेड गिरफ्तार

चंडीगढ़। इंडो-नेपाल सीमा पर एसएसबी और पुलिस ने बड़ी कार्रवाई की है। ख़ालिस्तानी अलगाववादी संगठन ‘वारिस पंजाब दे’ से जुड़े वॉटेड बिक्रमजीत सिंह और बिना वीजा भारत में घुस रहे एक सिख अमेरिकी नागरिक को गिरफ्तार किया है। इस पूरे मामले में मदद करने वाले 3 स्थानीय लोगों समेत कुल 5 गिरफ्तार हुए हैं। भारत-नेपाल सीमा पर स्थित रूपईडीहा से सशस्त्र सीमा बल की 42वीं बटालियन और पुलिस ने 22 जुलाई को गुप्त सूचना के आधार पर ये कार्रवाई की। एसएसबी ने अवैध रास्ते से नेपाल से भारत में घुसने की कोशिश कर रहे वॉटेड अभियुक्त बिक्रमजीत सिंह और अमेरिकी नागरिक मनबीर सिंह दिल्ली को पकड़ा। साथ ही उनकी मदद करने वाले तीन स्थानीय सहयोगियों को भी गिरफ्तार कर लिया गया।

रेड्डी कतर में भारत के नए राजदूत नियुक्त

नई दिल्ली। वरिष्ठ राजनयिक के श्रीकर रेड्डी को कतर में भारत का नया राजदूत नियुक्त किया गया है। विदेश मंत्रालय ने शुक्रवार को उनकी नियुक्ति की घोषणा की। भारतीय विदेश सेवा के 2001 बैच के अधिकारी रेड्डी फ़िन्हाल अमेरिका के सैन फ़्रांसिस्को में भारत के महावाणिज्यदूत के रूप में कार्यरत हैं। विदेश मंत्रालय ने कहा कि वह जल्द ही दोहा में अपनी नई जिम्मेदारी संभालेंगे। रेड्डी कतर में मौजूदा भारतीय राजदूत विपुल का स्थान लेंगे। नियुक्ति ऐसे समय हुई है, जब भारत और कतर के बीच ऊर्जा, व्यापार, निवेश तथा प्रवासी भारतीयों से जुड़े संबंध महत्वपूर्ण बने हुए हैं।

राशिफल

	आत्मविश्वास भरपूर रहेगा। संयत रहें। बर्‍थ के क्रोध एवं वाद-विवाद से बचें। सन्तान के स्वास्थ्य का ध्यान रखें। नौकरी में स्थान परिवर्तन के योग बन रहे हैं।
मेघ	
	कारोबार से आय में वृद्धि होगी। मानसिक तनाव ये परेशान हो सकते हैं। खर्चों की अधिकता एवं आय में कमी से चिन्तित रहेंगे।
वृष	
	कारोबार में वृद्धि होगी। स्वास्थ्य का ध्यान रखें। आत्मविश्वास भरपूर रहेगा। शैक्षिक एवं शोधादि कार्यों में सफलता मिलेगी। क्रोध की अधिकता रहेगी।
मिथुन	
	क्रोध एवं आवेश के अतिरेक से बचें। कारोबार में सुधार होगा। भाग-दौड़ की अधिकता रहेगी। स्वभाव में चिड़चिड़ापन रहेगा। आत्मविश्वास में कमी रहेगी।
कर्क	
	सन्तान के स्वास्थ्य का ध्यान रखें। वाणी में सौम्यता रहेगी, परन्तु वैधर्मिता में कमी भी आ सकती है। मन में निराशा एवं असंतोष के भाव रहेंगे।
सिंह	
	शैक्षिक कार्यों के सुखद परिणाम मिलेंगे। किसी मित्र के सहयोग से नौकरी के अवसर मिल सकते हैं। खर्च की अधिकता से परेशान हो सकते हैं।
कन्या	
	शैक्षिक कार्यों में सफलता मिलेगी। आय में कमी एवं खर्चों में वृद्धि की स्थिति हो सकती है। स्वास्थ्य का ध्यान रखें। मन में प्रसन्नता के भाव रहेंगे।
तुला	
	कारोबार में वृद्धि होगी। लाभ के अवसर मिलेंगे। खर्च भी बढ़ेंगे। आत्मविश्वास में कमी रहेगी। वाणी में कोठारता का प्रभाव रहेगा। बातचीत में समुल्लिख रहे।
वृश्चिक	
	पठन-पाठन में रुचि रहेगी। शैक्षिक कार्यों के लिए विदेश जा सकते हैं। आत्मविश्वास में वृद्धि होगी। पारिवारिक जीवन कष्टमय रहेगा।
धनु	
	आत्मविश्वास भरपूर रहेगा, परन्तु परिवार में सामन्जस्य बनाये रखने के प्रयास करें। किसी मित्र के सहयोग से कारोबार में वृद्धि होगी।
मकर	
	परिवार का साथ मिलेगा। कार्यक्षेत्र में कुछ कठिनाइयाँ आ सकती हैं। आत्मविश्वास भरपूर रहेगा। शैक्षिक कार्यों में कठिनाइयाँ आ सकती हैं।
कुंभ	
	परिश्रम अधिक रहेगा। स्वास्थ्य के प्रति सचेत रहें। मन में नकारात्मकता का प्रभाव रहेगा। शैक्षिक एवं बौद्धिक कार्यों में सफलता मिलेगी।
मीन	

जो शिक्षा और शिक्षा नीति संस्कारों का विस्तार न कर सके, वह व्यर्थ: डॉ. हिमांशु अंतर विश्वविद्यालय अध्यापक शिक्षा केंद्र वाराणसी में राष्ट्रीय शिक्षा नीति विषय पर व्याख्यान

हरिभूमि न्यूज ►► वाराणसी

अंतर विश्वविद्यालय अध्यापक शिक्षा केंद्र द्वारा शब्दन फाउंडेशन के सहयोग से भारतीय ज्ञान परम्परा एवं राष्ट्रीय शिक्षा नीति विषय पर शनिवार को व्याख्यान आयोजित किया गया। इसमें मुख्य अतिथि के रूप में हरिभूमि एवं आईएनएच के प्रधान संपादक डॉ. हिमांशु द्विवेदी शामिल हुए। अपने व्याख्यान में डॉ. हिमांशु द्विवेदी ने कहा कि शिक्षा में किए जा रहे नए नीतिगत बदलावों का मुख्य उद्देश्य मनुष्य को संवेदनशील बनाना है। उन्होंने कहा कि जो शिक्षा और शिक्षा नीति संस्कारों का विस्तार न कर सके, वह व्यर्थ है। डॉ. द्विवेदी ने पौराणिक एवं धार्मिक कथाओं के समृद्ध स्वरूप के माध्यम से अपने तर्कों को प्रस्तुत करते हुए व्याख्यान को सार्थक बनाया। कार्यक्रम का संचालन डॉ. शिवेंद्र राणा ने किया, जबकि आभार प्रदर्शन अश्विनी सिंह ने किया।



संस्कारों के बिना शिक्षा अधूरी है

इस दौरान मुख्य वक्ता के रूप में बक्सर के सांसद सुधाकर सिंह एवं प्रो. गुरुप्रसाद सिंह, पशुपालन विभाग, बीएचयू उपस्थित रहे। कार्यक्रम की अध्यक्षता प्रो. प्रेम नारायण सिंह, निदेशक, अंतर विश्वविद्यालय अध्यापक शिक्षा केंद्र, वाराणसी ने की। स्वागत वक्तव्य एवं विषय प्रवेश पर बोलते हुए प्रो. गुरुप्रसाद सिंह ने शिक्षा के सहकार का अर्थ बताते हुए कहा कि जिस शिक्षा की अवधारणा को हम आत्मसात करना चाहते हैं, वह संस्कारों के बिना अधूरी है।



सभी को समान शिक्षा मिले

मुख्य वक्ता बक्सर के सांसद सुधाकर सिंह ने शिक्षा की प्रशासनिक एवं आर्थिक स्वायत्तता की बात कही। साथ ही उन्होंने इस बात पर विशेष बल दिया कि परिसर में सभी को समान शिक्षा मिले। उन्होंने अजादी के बाद से वर्तमान तक की शिक्षा नीतियों की समीक्षा प्रस्तुत करते हुए उनकी विवेचना की।

नीट पेपर लीक : शनिवार को भी देशभर में प्रदर्शन

सीवान में पथराव से एसपी घायल यूपी-एमपी, राजस्थान में भी हंगामा



एजेंसी ►► पटना

नीट पेपर लीक मामले और लाठीचार्ज के खिलाफ छात्रों का प्रदर्शन देशभर में शनिवार को भी प्रदर्शन किया। बिहार में बंद के दौरान पटना और सीवान सहित 8 जिलों में छात्रों ने पुलिस पर पथराव किया। सीवान में भीड़ को हटाने के लिए पुलिस ने पहले आंसू गैस के गोले दागे गए। 10 राउंड से ज्यादा सीधी फायरिंग हुई है।

प्रदर्शनकारी की पथर से सीवान एसपी पूरन झा के हाथ में चोट लगी है। करीब 6 जिलों में पथर चले हैं। इधर, छपरा में छात्रों ने उग्र प्रदर्शन करते हुए सरकारी बिल्डिंग में चढ़कर पोस्टर फाड़े। पुलिस बैरिकेडिंग लेकर भागते नजर आए। उत्तर प्रदेश के


प्रयागराज, लखनऊ और सहारनपुर समेत कई शहरों में प्रदर्शन हुए। प्रयागराज में 10 हजार लोगों ने भारी बारिश का बावजूद सड़कों पर प्रदर्शन किया।

इस्तीफे के बाद जश्न भी

शनिवार को मध्यप्रदेश के 20 शहरों में प्रदर्शन हुए। इंदौर में प्रदर्शन कर रहे छात्रों ने धर्मद प्रधान के इस्तीफे के बाद खुशी मनाते हुए मिठाई बांटी और धरना खत्म करने का ऐलान कर दिया। प्रयागराज में भी छात्र जश्न मना रहे हैं। जयपुर, राजस्थान में शाहीद स्मारक पर बड़ी संख्या में स्टूडेंट्स जुटे हैं। इस्तीफे की जानकारी के बाद बड़ी संख्या में छात्र नाच-गाकर खुशियां मनाईं। पंजाब के जालंधर में बड़ी संख्या में स्टूडेंट्स डीसी ऑफिस घेरने पहुंचे। उनका कहना है प्रधान का इस्तीफा स्वीकार होना चाहिए।

जेन-जी के आंदोलन और विपक्ष के दबाव से आना पड़ा बैकफुट पर

नीट पेपर लीक पर मचे बवाल और देशभर में चल रहे आंदोलन के बाद आखिरकार केंद्रीय शिक्षा मंत्री धर्मदे प्रधान ने इस्तीफा दे दिया। प्रधान का इस्तीफा उस पीढ़ी की जीत है, जिसे काकरोच यानी 'तिलचुटा' कहा गया। मोदी सरकार किसान आंदोलन से नहीं झुकी, सीएफ-एनआरसी के विरोध से नहीं डिगी, कोविड मैनेजमेंट की आलोचना से नहीं हिली, उसी सरकार को जेन-जी ने बैकफुट पर आने को मजबूर कर दिया।



पार्टी के भीतर का 'भूचाल'

यह इस्तीफा सिर्फ बाहरी दबाव नहीं था, बल्कि बीजेपी के भीतर के सियासी भूचाल को भी दिखाता है। प्रधान सिर्फ एक मंत्री नहीं, बल्कि ओडिशा में बीजेपी के 20 सांसदों के 'नेता' थे। जब उन पर इस्तीफे का दबाव बढ़ा, तो उन्होंने 22 जुलाई को इन 20 सांसदों के साथ एक फोटो पोस्ट करके स्पष्ट संकेत दिया। 'मुझे हटाने की कोशिश करो और देखो क्या होता है।' यह इस्तीफा दिखाता है कि बीजेपी के अंदरूनी गलियारों में भी दरार आ गई है।

विपक्ष को मिली बड़ी जीत'

बीजेपी 12 सालों से विपक्ष को 'नाकाम' करने में माहिर रही है। किसान आंदोलन से लेकर सीएच तक, कांग्रेस कभी भी बीजेपी को पीछे हटाने में कामयाब नहीं हुई। लेकिन इस बार ऐसा नहीं हुआ। राहुल गांधी ने 21 जुलाई को पीएम आवास के बाहर धरना दिया। पुलिस का उन्हें उठाकर ले जाने वाले कारनामे ने सियासी मैसेज दे दिया। सीजेपी की मंगों के साथ विपक्ष का यह तालमेल बीजेपी के लिए मुश्किल बना। अगर प्रधान को हटाना जाता, तो इसका पूरा श्रेय राहुल गांधी और सीजेपी को जाता। इस वजह बीजेपी ने पूरी कौशिश की कि प्रधान न हटें, लेकिन आखिरकार ऐसा ही हुआ। यह मोदी सरकार के खिलाफ राहुल गांधी की पहली बड़ी राजनीतिक जीत है।

दुनिया की सबसे बड़ी तेल कंपनी अरामको पर हुआ बड़ा हमला



टाइमिंग क्यों अहम है?

ये हमला ऐसे समय में हुआ है जब अमेरिका और ईरान के बीच चल रहे क्षेत्रीय युद्ध की वजह से पूरे मीडिल ईस्ट में तनाव है। शुक्रवार देर रात सऊदी अरब ने खुद यमन के हूती नियंत्रित शहर होदेइदा पर हमले किए थे। इसके जवाब में हूती विदेश मंत्रालय ने चेतावनी दी थी कि ये हमला सऊदी अरब को बहाना पड़ेगा। हूती से जुड़े अल-मसीरा टीवी के अनुसार होदेइदा में दूरसंचार प्राधिकरण की सुविधाओं की निशाना बनाया गया और कमरान द्वाप पर भी हमले हुए, जिसमें एक महिला घायल हुई।

हमलों में सऊदी अरब के 3 बड़े इलाके प्रभावित हुए, जिजान, यनबू और दमाम, सबसे बड़ी चिंता की बात ये रही कि अरामको से जुड़ी एक तेल सुविधा को भी टारगेट किया गया। अरामको दुनिया की सबसे बड़ी तेल कंपनी है और इसका किसी भी हमले की चपेट में आना ग्लोबल तेल मार्केट के लिए बड़ा झटका माना जाता है। हमले के तुरंत बाद कई इलाकों में ब्लैकआउट हो गया। सऊदी सिविल डिफेंस ने यनबू प्रांत के लिए नेशनल अली वार्निंग प्लेटफॉर्म पर इमरजेंसी अलर्ट जारी कर दिया है।

एजेंसी ►► दुबई

सऊदी अरब में एक बार फिर टेंशन बढ़ गई है। यमन से दागे गए मिसाइल और ड्रोन हमलों ने जिजान के एक अहम औद्योगिक शहर और अरामको से जुड़ी तेल सुविधा को निशाना बनाया। हमले के बाद कई इलाकों की बिजली गुल हो गई और यनबू प्रांत के लिए इमरजेंसी अलर्ट जारी करना पड़ा। सऊदी और यमन के बीच दुश्मनी एक बार फिर अपने चरम पर पहुंचती दिख रही है। अरब मीडिया सूत्रों के मुताबिक यमन की तरफ से किए गए जवाबी

बाल सुधार गृह के 43 बाल बंदी संक्रमित, स्वास्थ्य विभाग में मचा हड़कंप

बोकारो। झारखंड के बोकारो जिले के चास स्थित बाल सुधार गृह में फ्लू संक्रमण के कई मामले सामने आने के बाद स्वास्थ्य विभाग में हड़कंप मच गया है। बाल सुधार गृह में रह रहे कुल 43 बाल बंदियों में से 20 फ्लू से संक्रमित पाए गए हैं। संक्रमण की पुष्टि होते ही सभी बच्चों को स्वास्थ्य जांच के लिए बोकारो सदर अस्पताल लाया गया। अस्पताल में चिकित्सकीय परीक्षण के दौरान एक बाल बंदी की हालत गंभीर पाई गई। डॉक्टरों ने उसे तुरंत सदर अस्पताल के आईसीयू में भर्ती कर इलाज शुरू कर दिया। चिकित्सकों की टीम उसकी स्थिति पर लगातार नजर बनाए हुए है। जबकि बाकी बच्चों की भी विस्तृत स्वास्थ्य जांच की गई। संक्रमण की खबर सामने आने के बाद स्वास्थ्य विभाग और जिला प्रशासन पूरी तरह सतर्क हो गया है। अस्पताल में जांच के दौरान सभी बच्चों की मॉडिकल स्क्रीनिंग की गई ताकि संक्रमण की गंभीरता का सही आकलन किया जा सके।

होर्मुज में ‘दिशा’ पर मिसाइल हमला, 28 भारतीय सुरक्षित



नई दिल्ली। पश्चिम-एशिया क्षेत्र में एक बार फिर से शुरू हुए युद्ध के दौरान होर्मुज जलडमरूमध्य में तनाव काफी बढ़ गया है। इस बीच मौजाम्बिक के ध्वज वाले एक एलपीजी टैंकर 'दिशा' पर मिसाइल हमले की जानकारी सामने आई है। जिसमें यह पता चला है कि टैंकर में सवार चालक दल के सभी 28 भारतीय नागरिकों को किसी तरह का कोई नुकसान नहीं पहुंचा है और वह पूरी तरह से सुरक्षित हैं। यह घटना बीते शुक्रवार को जलडमरूमध्य के पास ईरान के जलक्षेत्र में हुई थी। तेहरान स्थित भारतीय दूतावास ने इसकी पुष्टि करते हुए कहा कि वह घटना के तुरंत बाद से स्थानीय ईरानी अधिकारियों के संपर्क में बने हुए हैं। यहां बता दें कि अमेरिका-इजरायल द्वारा इस साल 28 फरवरी को ईरान पर किए गए हमले के बाद इस युद्ध की शुरुआत हुई थी। जिसके बाद जून में दोनों पक्षों में दो महीने का सांजफायर हुआ था। जो बीच में ही टूट गया और फिर एक बार से यह युद्ध भड़क गया है।

संवाद-कूटनीति से निकले समाधान

प्रधानमंत्री नरेंद्र मोदी ने भी इस संघर्ष के बीच कई मौकों पर पश्चिम-एशिया के अलावा खाड़ी क्षेत्र के कई देशों के राष्ट्रध्यक्षों के साथ हुई बातचीत में साफ शब्दों में भारत का इस मामले पर बना हुआ अक्ष साझा करते हुए कहा है कि पश्चिम-एशिया सहित दुनिया के कई भागों में जारी संघर्षों का समाधान बातचीत और कूटनीति के माध्यम से ही निकाला जाना चाहिए। जिसमें सभी भागीदार पक्षों की मुश्किलें होनी चाहिए। रूस-यूक्रेन युद्ध को लेकर पीएम मोदी का यह कहना रहा है कि विवादों का समाधान युद्धक्षेत्र में नहीं निकाला जा सकता है। वार्ता और कूटनीति ही इनका एकमात्र हल हो सकता है। महिलाओं और बच्चों को निशाना बनाया जाना किसी भी स्तर में उचित नहीं है।

शब्द पहेली - 6298						
1	2	3	4	5	6	7
			8		9	
10		11				
12		13		14	15	16
			17		18	
19	20	21		22	23	24
			25			
26		27		28		
			29	30		
31	32		33			34
35					36	

बाएँ से दाएँ			
1. धरोहर, थाती-4	2. फूलों का हार-2	3. वैश्य, कोटे पर नाचनेवाली-4	4. शांति, सुख-चैन-3,2
5. अकबर के नवरत्नों में से एक-4	6. दम, ताकत-2	7. भगवान राम के पुत्र-2,2	8. गुणमान-3
9. प्रेम (अंग्रेजी)-2	10. उन्मत्त, मदमस्त-4	11. धर्म, अपकृत्य-2	12. दुःख, परेशानी, कष्ट-4
13. प्रेम (अंग्रेजी)-2	14. हिंदू कैलेंडर में एक माह-2	15. गागर, घड़ा-3	16. बोलने का तरीका-3
17. गांघ-2	18. रास्ता-2	19. अस्वस्थ, मरीज-3	20. परीक्षा-3
21. वचन-2	22. खेती-2	23. अधिमान-3	24. फिल्म 'मैंने प्यार किया' में सलमान
25. इबा हुआ, समाप्त-2	26. तीक्ष्ण, तेज-3	27. अंधर्म, अपकृत्य-2	28. मनमौजी, बंचल-4
29. प्रेम (अंग्रेजी)-2	30. हत्या, बध-3	31. पंख-2	32. अवकाश, मंजूरी-2
33. मायका-3	34. संध्या-2	35. व्यापार, व्यवसाय (उर्दू-4)	36. बोलने का तरीका-3

सूडोकु नवताल - 6308									
9	2		4	1	7				
1					6				
5	7	3	2			4			
				9	4	8			
4		7					9		6
			5	8	3				
	3				6	5	9	1	
		6						7	
		9	1	8		2		4	

सूडोकु नवताल - 6307 का हल									
5	4	9	1	8	3	2	6	7	
1	2	6	4	9	7	3	5	8	
3	8	7	5	2	6	1	4	9	
8	7	1	3	4	2	6	9	5	
9	5	3	6	1	8	7	2	4	
2	6	4	7	5	9	8	1	3	
4	3	5	2	7	1	9	8	6	
6	9	2	8	3	4	5	7	1	
7	1	8	9	6	5	4	3	2	



कॉमनवेल्थ गेम्स : बाउल्स में भारत की लगातार तीसरी जीत, रूपा-पिंकी का शानदार प्रदर्शन जारी

एजेसी ►► ग्लासगो

भारतीय महिला पेयर्स लॉन बाउल्स टीम ने कॉमनवेल्थ गेम्स सेक्शनल प्ले मैच में टोंगा की पेरिस बेकर और मिलिका नाथन की कड़ी चुनौती को पार करते हुए टाईब्रेक में मुकाबला अपने नाम कर लिया। इस शानदार जीत में रूपा रानी टिकी और पिंकी की अहम भूमिका निभाई। यह जीत महिलाओं के पेयर्स कॉम्पिटिशन में भारत की लगातार तीसरी जीत थी। इससे रूपा रानी टिकी और पिंकी की सेक्शनल स्टैंडिंग में स्थिति और मजबूत हो गई। उन्होंने ग्लासगो कॉमनवेल्थ गेम्स में अपना शानदार प्रदर्शन जारी रखा।



भारतीय जोड़ी ने गंवाया पहला सेट

भारतीय जोड़ी ने पहला सेट गंवा दिया था। टोंगा ने पहला सेट जीत 1-0 की बढ़त बना ली थी। हालांकि, भारतीय जोड़ी ने दूसरे सेट में शानदार खेल के जरिए जवाब दिया। पिंकी ने रूपा रानी को गाइड किया और एक सटीक बाउल डाला जो जैक के करीब खत्म हुआ, जिससे भारत ने स्कोर 1-1 से बराबर कर दिया। इसी मोमेंटम को बनाए रखते हुए, भारतीय जोड़ी बाकी सेट पर नियंत्रण रखा और इससे 5-2 से अपने नाम कर लिया और एक और जीत के करीब पहुंच गए। जब मैच बराबरी पर था, उस समय भारतीय जोड़ी ने शानदार प्रदर्शन किया। रूपा रानी ने तीन पकड़ें बॉल फेंकी, जिसने भारत को मजबूत स्थिति में पहुंचा दिया। फिर पिंकी ने बहुत ही सटीकता से काम पूरा किया, जिससे भारत ने 2-0 से टाईब्रेक जीतकर मैच अपने नाम कर लिया। रूपा और पिंकी का अगला मैच रविवार को भारतीय समयानुसार दोपहर 1 बजे नमीबिया के खिलाफ होगा।

चाड ले क्लॉस ने बनाया रिकॉर्ड, जीता 19वां पदक

एजेसी ►► ग्लासगो

दक्षिण अफ्रीका के तैराक चाड ले क्लॉस पुरुषों की चार गुणा 100 मीटर फ्रीस्टाइल रिले में कांस्य पदक जीतकर राष्ट्रमंडल खेलों के इतिहास में सबसे अधिक पदक जीतने वाले पुरुष खिलाड़ी बन गए हैं। ले क्लॉस ने राष्ट्रमंडल खेलों में 19वां पदक जीतकर ऑस्ट्रेलिया के निशानेबाज फिल एडम्स और इंग्लैंड के मिक गाल्ट को पीछे छोड़कर नया रिकॉर्ड बनाया।

इस 34 वर्षीय खिलाड़ी ने रिकॉर्ड बनाने के बाद कहा, 'भले ही मैंने कांस्य पदक जीता लेकिन यह मेरे लिए बहुत मायने रखता है।' ले क्लॉस ने राष्ट्रमंडल खेलों में अभी तक सात स्वर्ण, चार रजत और आठ कांस्य पदक जीते हैं। वह अपनी इस संख्या को बढ़ा सकते हैं क्योंकि वह 50 और 100 मीटर बटरफ्लाई में भी अपनी चुनौती पेश करेंगे।



भारतीय तैराकों ने किया निराश

भारतीय तैराकों का राष्ट्रमंडल खेलों में प्रदर्शन निराशजनक रहा, जिसमें धक्षज शशिकुमार और आर्यन नेहरा दोनों ही पुरुषों की 400 मीटर फ्रीस्टाइल स्पर्धा में फाइनल के लिए क्वालीफाई नहीं कर सके। शशिकुमार ने 'टोलक्रीस स्विमिंग सेंटर' में आयोजित 400 मीटर फ्रीस्टाइल की हीट में 27 तैराकों के बीच 3:58.09 मिनट का समय लेकर 15वां जबकि आर्यन नेहरा ने 4:00.26 मिनट के साथ 16वां स्थान हासिल किया। तीसरी हीट में उतरे शशिकुमार ने प्रतियोगिता के मध्य तक सातवें स्थान पर पहुंचकर उम्मीद जगाई, लेकिन अंतिम चरण में अपनी बढ़त बरकरार नहीं रख सके और फाइनल में प्रवेश से वंचित रह गए। चौथी हीट में प्रतिस्पर्धा कर रहे आर्यन शुरुआत से ही पिछड़ गए। मध्य चरण में वह अंतिम स्थान पर थे और अंत तक उसी स्थान पर रहे, जिसके कारण वह भी फाइनल में जगह नहीं बना सके।

खबर संक्षेप



कट हासिल करने वाली एकमात्र भारतीय बनी दीक्षा

डंडोनल्ड लिंक्स। दीक्षा डागर दूसरे दौर में वन ओवर 73 का कार्ड खेलकर महिला स्कोटिश ओपन में कट हासिल करने वाली एकमात्र भारतीय रहीं। अब वह 74-73 के कार्ड के साथ तीन ओवर पर हैं और संयुक्त रूप से 35वें स्थान पर हैं। प्रणवी उर्स (84-71) 11-ओवर पर रहीं और कट से चूक गईं। अर्चन प्रशांत (80-77) भी कट हासिल नहीं कर सकी। दीक्षा ने दूसरे, सातवें और 14वें होल पर बर्ड्स लगाई लेकिन तीसरे, छठे, 13वें और 15वें होल पर शॉट ड्रॉप भी किए। फिलहाल एलईटी 'ऑर्डर ऑफ मेरिट' में शीर्ष-10 में शामिल दीक्षा को अगले हफ्ते होने वाले एआईजी युवमें ओपन में जगह बनाने के लिए अच्छे नतीजे की जरूरत है।

सिंगापुर चैलेंजर स्ववाश में भारतीय चुनौती समाप्त



सिंगापुर। ओम सेमवाल, संदेश रविकुमार और रतिका सीलान क्वार्टर फाइनल में हार के साथ पीएसए सिंगापुर चैलेंजर स्ववाश टूर्नामेंट से बाहर हो गए। पुरुष एकल में चौथी वरीयता प्राप्त सेमवाल आठवें वरीय जेम्स पीच से हार गए। ब्रिटिश खिलाड़ी ने 7-11, 11-6, 7-11, 11-9, 11-7 से जीत हासिल की। पुरुष एकल के एक अन्य क्वार्टर फाइनल में रविकुमार को दक्षिण कोरिया के तीसरी वरीयता प्राप्त जियोगमिन रियू से 9-11, 11-5, 7-11, 9-11 से हार का सामना करना पड़ा। महिला एकल में तीसरी वरीयता प्राप्त रतिका छठी वरीयता प्राप्त यू जी चैन से हार गईं। मलेशियाई खिलाड़ी ने 11-7, 12-10, 9-11, 11-0 से जीत दर्ज की।

वेस्टइंडीज के खिलाफ टेस्ट सीरीज खेलेंगे शकील लाहौर

लहौर। अनुभवी खिलाड़ी सऊद शकील को वेस्टइंडीज के खिलाफ दूसरे टेस्ट और उसके बाद इंग्लैंड में होने वाली तीन टेस्ट मैचों श्रृंखला के लिए चोटिल अब्दुल्ला फजल की जगह पाकिस्तान की टीम में शामिल किया जा सकता है। मई में बांग्लादेश में टेस्ट क्रिकेट में पदार्पण करने वाले फजल शनिवार से तारीखा में वेस्टइंडीज के खिलाफ शुरू होने वाले पहले टेस्ट मैच से पूर्व अभ्यास सत्र के दौरान चोटिल हो गए थे। उनके पीठ के निचले हिस्से में चोट लगी है। पाकिस्तान क्रिकेट बोर्ड (पीसीबी) ने कहा कि फजल को चोट से उबरने के लिए कुछ समय की जरूरत पड़ेगी। शकील को उनकी फिटनेस और फॉर्म को देखते हुए वेस्टइंडीज के दोरे के लिए टीम में नहीं चुना गया था।

15 अगस्त से गॉल में श्रीलंका के खिलाफ दो टेस्ट मैच की सीरीज

अगले सप्ताह टीम इंडिया का ऐलान बुमराह की फिटनेस पर टीकी नजरें

एजेसी ►► बेंगलुरु

श्रीलंका के खिलाफ 2 टेस्ट मैच की श्रृंखला के लिए भारतीय टीम की घोषणा अगले सप्ताह की जाएगी और चयन समिति की बैठक में तेज गेंदबाज जसप्रीत बुमराह की फिटनेस पर गहन चर्चा होने की संभावना है। भारत 15 अगस्त को गॉल में होने वाले पहले टेस्ट मैच से दौरे की शुरुआत करेगा। दूसरा टेस्ट मैच 23 अगस्त से कोलंबो में खेला जाएगा। बुमराह हाल ही में इंग्लैंड के खिलाफ एकदिवसीय श्रृंखला के लॉर्ड्स में खेले गए तीसरे और निर्णायक मैच से बाहर रहे थे, क्योंकि उनके बाएं घुटने में चोट लग गई थी और उसमें सूजन आ गई थी।



बुमराह के फिटनेस पर नजर

इस घटनाक्रम से जुड़े एक सूत्र ने बताया, 'हम उनके टीक होने की प्रक्रिया पर नजर रख रहे हैं। टेस्ट श्रृंखला शुरू होने में अभी तीन सप्ताह का समय है, इसलिए उनके पास टीक होने और श्रीलंका में टीम से जुड़ने के लिए पर्याप्त समय है।' भारतीय टीम 4 अगस्त तक श्रीलंका पहुंच जाएगी और वहां की परिस्थितियों से सामंजस्य बिठाने के लिए कोलंबो के नॉनडिसेक्रेट्स क्रिकेट क्लब में चार दिवसीय मैच खेलेगी। लेकिन यह देखना बाकी है कि क्या बुमराह अगस्त के पहले सप्ताह में टीम के साथ यात्रा कर पाएंगे या नहीं।

भारतीय टीम 4 अगस्त तक श्रीलंका पहुंच जाएगी और वहां की परिस्थितियों से सामंजस्य बिठाने के लिए कोलंबो के नॉनडिसेक्रेट्स क्रिकेट क्लब में चार दिवसीय मैच खेलेगी। लेकिन यह देखना बाकी है कि क्या बुमराह अगस्त के पहले सप्ताह में टीम के साथ यात्रा कर पाएंगे या नहीं।

वापसी करने के लिए तैयार जडेजा

अनुभवी ऑलराउंडर रविंद्र जडेजा जनवरी में न्यूजीलैंड के खिलाफ एक वनडे मैच खेलने के बाद शुभमन गिल की अगुवाई वाली टीम में वापसी करने के लिए तैयार हैं। श्रीलंका में उनकी भूमिका काफी महत्वपूर्ण होगी। हाल ही में इंग्लैंड के खिलाफ खेले गई तीन मैचों की एकदिवसीय श्रृंखला के लिए जडेजा को टीम में शामिल नहीं किया गया था, जिसमें भारत की 1-2 से हार का सामना करना पड़ा। जहां तेज गेंदबाजी की जिम्मेदारी बुमराह, मोहम्मद सिराज और प्रसिद्ध कृष्णा संभालेंगे, वहीं अनुभवी कुलदीप यादव और बाएं हाथ के स्पिनर मानव सुथार के साथ स्पिन विभाग की अगुवाई करेंगे।

मानव ने डेब्यू में छोड़ा प्रभाव

मानव ने हाल ही में अफगानिस्तान के खिलाफ टेस्ट क्रिकेट में पदार्पण करते हुए अपना प्रभाव छोड़ा था। तीसरे स्पिनर वाशिंगटन सुंदर हो सकते हैं, जिन्होंने अफगानिस्तान के खिलाफ दूसरी पारी में चार विकेट लिए थे, जबकि बाएं हाथ के स्पिनर हर्ष दुबे स्पिन विभाग में विकल्प के तौर पर टीम में बने रहेंगे।

फुल्टन का दावा, विश्व कप में 51 साल का सूखा तोड़ने को तैयार भारत

एजेसी ►► नई दिल्ली

भारतीय पुरुष हॉकी टीम के मुख्य कोच क्रेग फुल्टन विश्व कप में 51 साल से चल आ रहे पदक के सूखे को खत्म करने के लिए प्रतिबद्ध हैं और उन्होंने कहा कि हरमनप्रीत सिंह की अगुवाई वाली टीम इस टूर्नामेंट में इतिहास रचने के लिए तैयार है। पेरिस ओलंपिक में भारत को लगातार दूसरा कांस्य पदक दिलाने वाले फुल्टन अच्छी तरह जानते हैं कि अगर भारत को 15 से 30 अगस्त तक नौदरलैंड और बेल्जियम में होने वाले विश्व कप में पदक का सूखा खत्म करना है तो टीम को अपने प्रदर्शन में निरंतरता बनाए रखनी होगी।



भारत ने विश्व कप में जीते मात्र तीन पदक

8 बार का ओलंपिक स्वर्ण पदक विजेता भारत विश्व कप में अभी तक केवल तीन पदक जीत पाया है। उसने अपना आखिरी पदक स्वर्ण पदक के रूप में 1975 में अजीत पाल सिंह की कप्तानी में कुआलालंपुर में जीता था। फुल्टन ने कहा, भारत ने आखिरी बार 1975 में यह खिताब जीता था। हमारे लिए अपने प्रदर्शन में निरंतरता बनाए रखना और उसे एशियाई खेलों तक बरकरार रखना महत्वपूर्ण है। एशियाई खेलों में स्वर्ण पदक जीतना भी हमारी प्राथमिकता है।

कार्यालय नगर पालिक निगम, बीरगांव जिला - रायपुर (छ.ग.)

Email Id:- birgaonmcp@gmail.com http://www.nagarnigambirgaon.com

क्र./ 2184/न.पा.नि./ लो. नि. शाखा / 2026 बीरगांव, दिनांक 24/07/2026

ई-प्रोक्यूरमेंट निविदा आमंत्रण सूचना

e-Procurement Tender Notice (1st Call)

नगर पालिक निगम बीरगांव द्वारा मुख्यमंत्री नगरोत्थान योजनातर्गत बंजारी मंदिर चौक से बस स्टैंड होने हुए सामुदायिक स्वास्थ्य केन्द्र रावोभाठा तक सड़क चौड़ीकरण कार्य (निविदा राशि रु. 530.23) लाख के लिए System Tender No 196142 अनुसार लोक निर्माण विभाग में [Following work as per schedule of rates for Road works issued by Engineer-In-Chief PWD Raipur in force from 15.06.2026, Building S.O.R. in force from 10.06.2026, ELECTRICAL S.O.R 10.06.2026, and amendments applicable upto date of issue of NIT.] से प्रचलित एस.ओ.आर. में प्रतिशत दर पर (System Tender 196142 Bid Start Date 25.07.2026, Bid Due date. 17.08.2026, Physical Submission Last Date 24.08.2026, Open Date 25.08.2026) तक ई - निविदा आमंत्रित की जाती है। इच्छुक सक्षम पात्र निविदाकार, निविदा प्रपत्र, अनुमानित लागत राशि, नियम एवं शर्तें, धरोहर राशि, Key Date एवं विस्तृत जानकारी कार्यालयीन अवधि में निकाय कार्यालय से प्राप्त कर सकेंगे। साथ ही यह जानकारी नगर पालिक निगम बीरगांव की वेबसाइट www.nagarnigambirgaon.com व संचालनालय की वेबसाइट www.uad.cg.gov.in में भी उपलब्ध है। इसे <https://eproc.cgstate.gov.in> से डाउनलोड / प्राप्त कर ईटेंडरिंग के माध्यम से निविदा भरने की कार्यवाही कर सकते हैं।

कार्यपालन अभियंता
नगर पालिक निगम बीरगांव
जिला - रायपुर (छ.ग.)

निशानेबाजी में शुभी ने जीत स्वर्ण

फगवाड़ा। लवली प्रोफेशनल यूनिवर्सिटी (लपीयू), फगवाड़ा में आयोजित 55वीं केबीएस राष्ट्रीय खेल प्रतियोगिता-2026 में जबलपुर की प्रतिभाशाली निशानेबाज शुभी शर्मा ने अपनी उत्कृष्ट खेल प्रतिभा का प्रदर्शन करते हुए 10 मीटर एयर राइफल (महिला वर्ग) में स्वर्ण पदक जीतकर जबलपुर शहर एवं अपने विद्यालय का गौरव बढ़ाया है। देशभर के विभिन्न केंद्रीय विद्यालयों से चर्चनित शीर्ष 75 महिला खिलाड़ियों के बीच हुए कड़े मुकाबले में शुभी ने शानदार प्रदर्शन करते हुए प्रथम स्थान हासिल किया और स्वर्ण पदक अपने नाम किया। इस प्रतियोगिता के स्वर्ण पदक विजेताओं को अब स्कूल प्रिंस फेडरेशन ऑफ इंडिया की राष्ट्रीय शूटिंग प्रतियोगिता में भाग लेने का अवसर मिलेगा, जो उनके करियर की दिशा में एक महत्वपूर्ण उपलब्धि है। शुभी शर्मा पिछले चार वर्षों से जबलपुर स्थित 'गन फॉर ग्लोरी' शूटिंग अकादमी में प्रशिक्षण प्राप्त कर रही हैं।



कार्यालय नगर पालिका परिषद मुंगेली, जिला-मुंगेली (छ.ग.)

क. 544/न.पा./ लो. नि. वि./ 2026- 27 मुंगेली, दिनांक 24/07/2026

- : प्रथम ई-प्रोक्यूरमेंट निविदा आमंत्रण सूचना :-

नगर पालिका परिषद मुंगेली द्वारा अधोसंरचना मर्द अंतर्गत निम्नलिखित निर्माण कार्य हेतु निम्नानुसार ऑनलाइन ई-निविदा आमंत्रित की जाती है:-

सिस्टम निविदा क्र.	कार्य का नाम	अनु. लागत राशि लाख में	निविदा ऑनलाइन सफ्टिक करने की तिथि
196087	वार्ड क्र. 14 सामुदायिक भवन निर्माण कार्य	46.15	14.08.2026
196111	वार्ड क्र 18 डाऊनग्रा चौक से नगागांव घुंटेरा मार्ग में सी. टी. रोड, आर. सी. सी., नाली कवर निर्माण/मर्ममत कार्य	30.76	

टीप :- 1. निविदा प्रपत्र चिप्स के वेबसाइट <http://eproc.cgstate.gov.in> में अवलोकन किया जा सकता है।

मुख्य नगर पालिका अधिकारी नगर पालिका परिषद मुंगेली

पीएम श्री स्कूल जवाहर नवोदय विद्यालय, मल्हार जिला बिलासपुर (छ.ग.)

पत्र स :- Cont./जनवि/बिलास/2026-27/97 दिनांक- 25.07.2026

WALK-IN-INTERVIEW

ENGAGEMENT OF VARIOUS POSTS PURELY ON CONTRACT BASIS FOR THE SESSION 2026-27

PM SHRI School Jawahar Navodaya Vidyalaya, Malhar, Bilaspur required the following teachers purely on Contract basis for the academic session 2026-27. Application are invited from eligible candidates for the following post & attend **WALK-IN-INTERVIEW** on dated 31.07.2026 from 10:00 AM to 01:30 PM at PM SHRI School Jawahar Navodaya Vidyalaya, Malhar, Bilaspur C.G. at their own cost with all supporting documents.

S. No.	Post/ Vacancy	Honorarium/ Remuneration
01	PGT Physics (01)	Rs. 35750/- Per Month
02	TGT Computer Science (01)	Rs. 34125/- Per Month
03	PET (Female) (01)	Rs. 34125/- Per Month

The candidates are requested to visit the Google drive link for qualification details and application form - <https://drive.google.com/file/d/1QNJN0lbBmzFKW0oe-5x5Ylrv6ath2Hs/view?usp=sharing>

Principal
PM SHRI School JNV, Malhar, Bilaspur (C.G.)



कठिन समस्याएं अब न होंगी

क्यूकि सच्ची सहेली में है **67** खास आयुर्वेदिक जड़ी-बूटियां जो मुश्किल तकलीफों को अंदर से ठीक करने में मदद करे।

24x7 Helpline: 77106 44444 • www.sachisaheli.in



67 दुर्लभ प्राकृतिक जड़ी-बूटियों से बना 'सच्ची सहेली' आयुर्वेदिक टॉनिक एवं टेबलेट्स

Helps in:

- कठिन दर्द
- चिड़चिड़ापन
- थकान
- कमजोरी
- कमर कटना
- इम्यूनिटी



आस्था पर डीजल-पेट्रोल के दाम का असर, मूर्तियों की निर्माण सामग्री महंगी

हरिभूमि न्यूज़ ►► रायपुर

महंगाई की मार से आस्था भी अछूति नहीं रही। डीजल और पेट्रोल के दामों में आई तेजी ने मूर्तिकारों ही नहीं, बल्कि श्री गणेश, श्री दुर्गा और विश्वकर्मा भगवान की मूर्तियों को स्थापित करने वाले श्रद्धालुओं के बजट पर भी असर डाला वाला है। आयोजकों की जेब पर डेढ़ से

तीन गुना मटेरियल के बढ़े हुए दाम का असर पड़ने लगा है। माना सहित शहर के विभिन्न क्षेत्र में मूर्तियों का निर्माण करने वालों का मत है कि कई जरूरी सामग्री के दामों में 25 से 30 फीसदी इजाफा हुआ है। इस सीजन का परिवहन खर्च बढ़ने से मूर्तियों के दाम भी आर्डर देने वाली समिति के लोगों पर असर डालने वाले हैं। शहर से सटी माना बस्ती और कैम्प क्षेत्र में देवी-

मूर्तिकारों की पीड़ा : आर्डर देने के लिए आने वाली आयोजन समिति के सदस्यों पर भी गहरा असर

प्रतिमा निर्माण करने वाले कारीगरों का वेतन

वर्षों से भगवान गणेश, माता दुर्गा, भगवान कृष्ण, मोलैनाथ की झांकी सहित विविध मूर्तियों का निर्माण करने के लिए पश्चिम बंगाल और कोलकाता से कारीगरों को प्रतिमा निर्माण के लिए बुलाया जाता है। इनका प्रतिदिन का वेतन, खाने और रहने की सुविधा भी देनी होती है। इसके बाद भी पहले मूर्तियों की कीमत समितियों के बजट में होती थी, लेकिन इस बार आराध्य देवी-देवताओं की मूर्तियों का दाम आयोजकों को परेशान करने लगा है। इस संकट का देखते हुए लोगों ने मूर्तियों को बड़ा बनवाने की जगह आकर्षक बनाने पर जोर देना शुरू किया है।



माना क्षेत्र के किसानों से ही मिलती थी सामग्री

मूर्तिकारों ने बताया कि करीब 20 साल पहले माना बस्ती के आसपास ही मूर्तियों का निर्माण करने में उपयोग की जाने वाली ज्यादातर सामग्री माना और आसपास के किसानों से मिल जाती थी। लेकिन अब शहरी परिवेश में रहने की चाहत ने किसानों को व्यापारी बना दिया। कॉलोनी कल्चर का प्रभाव बढ़ने से मूर्तियों का निर्माण करने वाले कलाकारों के सामने सामग्री जुटाने की चुनौती है।

देवताओं की मूर्तियों का निर्माण करने वाले कलाकारों की पीड़ा यह भी है कि अब उन्हें बड़ी मूर्तियों के आर्डर संभव है कम मिलेंगे। मूर्तिकार मानिक ठाकुर, मिथुन विश्वास और जयंत ने बताया कि हाई प्रोफाइल कालोनियों का दायरा बढ़ने से मूर्ति निर्माण के लिए सबसे जरूरी सामग्री के रूप में उपयोग की जाने वाली मिट्टी, पैरा, भूषा और जूट रस्सी के दामों पर गहरा असर पड़ा है। मूर्तिकारों ने बताया कि

जरूरी सामान का जहां डेढ़ से तीन गुना दाम बढ़ गया है, वहीं अन्य सामग्री के दामों में भी 15 से 20 फीसदी वृद्धि के बजाय इस बार 25 से 30 फीसदी तेजी देखने को मिल रही है। आयोजन समिति की आस्था पर इसका असर नहीं है। पहले मूर्तियों की भव्यता पर फोकस होता था, लेकिन अब दिव्यता और अलौकिक स्वरूप आर्डर किए जा रहे हैं।

जुलाई अंत तक बोनी का लक्ष्य पूरा होने का अनुमान

खरीफ फसलों की बोनी मैदानी जिलों में बेहतर, बस्तर-सरगुजा में पिछड़ी

हरिभूमि न्यूज़►►रायपुर

कृषि वैज्ञानिकों का मानना है कि जुलाई के अंत तक बोनी पूरी नहीं होने पर माना जाता है कि धान की फसल लेट हो गई है। किसानों के पास अभी एक सप्ताह का समय है। ऐसे में उन्हें रोपा पद्धति से बोनी पूरा करने का प्रयास करना चाहिए। प्रदेश के सभी क्षेत्रों में बारिश अच्छी होने के बाद भी कुछ क्षेत्रों में खेतों की तैयारी पूरी नहीं होने के कारण बोनी पिछड़ गई थी। अब नर्सरी तैयार कर रोपा पद्धति के जरिए खेतों में बोनी के प्रयास तेज हो गए हैं। ऐसे में आने वाले समय में लक्ष्य के करीब धान की बोनी पूरी हो सकती है। उल्लेखनीय है कि जुलाई के शुरुआती सप्ताह में कमजोर मानसून के कारण धान की बोनी केवल 11-12 प्रतिशत तक पहुंची थी, लेकिन 10 जुलाई के बाद अच्छी वर्षा होने से बोनी में तेजी आई और अब तक धान की बोनी 31.6 लाख हेक्टेयर तक पहुंच गई।



धान की बोनी में मैदानी जिलों ने सबसे बेहतर प्रगति दर्ज की, जबकि सरगुजा-बस्तर संभाग के कुछ जिलों में बारिश की कमी के कारण बोनी अपेक्षाकृत धीमी रही। खरीफ सीजन में 48.69 लाख हेक्टेयर क्षेत्र में बोनी का लक्ष्य निर्धारित किया गया है। अब तक राज्य में कुल 31.60 लाख हेक्टेयर में धान की बोनी हो चुकी थी, जो लक्ष्य का लगभग 82 प्रतिशत है। कृषि वैज्ञानिकों का मानना है कि 31 जुलाई तक बोनी का अधिकतम लक्ष्य की प्राप्ति हो सकती है। किसानों द्वारा रोपा के माध्यम से बोनी तेजी से की जा रही है।

खरीफ फसलों की बोनी

छत्तीसगढ़ में खरीफ फसलों की कुल बोनी लगभग 38.60 लाख हेक्टेयर हो चुकी है, जो लक्ष्य का 84 प्रतिशत है। अधिकारियों ने बताया कि प्रदेश में मानसून के साथ शुरू हुए खेती-किसानों में बोनी का रकबा भी निरंतर बढ़ते जा रहा है। राज्य में विभिन्न फसलों जैसे धान, मक्का, कोदो, कुटकी, अरहर, मूंग, मूंगफली, रामतिल आदि की बोनी हो चुकी है। प्रदेश में इस खरीफ सीजन में 15.55 लाख मीट्रिक टन उत्तरक वितरण का लक्ष्य निर्धारित किया गया है। उत्तर लक्ष्य के विरुद्ध 14.57 लाख मीट्रिक टन उत्तरकों का सहकारी एवं निजी क्षेत्रों में भंडारण किया गया है।

जिलों की स्थिति

अब तक विभिन्न जिलों में बोनी के हालात काफी अच्छे रहा है। बलौदाबाजार-भाटापारा में 95 से अधिक, महासमुंद्र में लगभग 95 प्रतिशत, धमतरी, राजनांदगांव, दुर्गा, कबीरधाम में 90 प्रतिशत बोनी हो चुकी है। वहीं रायपुर जिले में 85-90 प्रतिशत तक बोनी हो चुकी है। ऐसे जिले जहां पर बोनी अपेक्षाकृत कम रही उनमें जशपुर, बलरामपुर, सरगुजा, कोरिया, गोरैला-पेंड्रा-नरवाही, बीजापुर, सुकमा इन जिलों में जुलाई के पहले पखवाड़े तक कम वर्षा होने से धान की रोपाई और बोनी प्रभावित हुई थी, हालांकि बाद में वर्षा बढ़ने से तेजी आई।

हरिभूमि न्यूज़ ►► अरिबापुर

केंद्रीय जेल में हत्या के मामले में सात साल की सजा काट रहे कैदी की उस समय मेडिकल कॉलेज अस्पताल में मौत हो गई, जब रिहा हुए महज दो घंटे ही हुआ था। इधर, पिता के जेल से रिहा होने की सूचना पर बेटी खुशी के साथ पिता को लेने आई थी लेकिन बेटी को कहां मालूम था कि पिता को सकुशल ले जाने के बजाए शव को लेकर घर जाएगी। मामले में पुलिस ने मार्ग कायम किया है।

जानकारी के अनुसार शहर से लगे ग्राम खलिबा निवासी श्याम जतन साय आ. स्व. सोन साय कोरवा (66 वर्ष) 7 साल पूर्व पत्नी की हत्या के मामले में उसे सात साल की सजा सुनाई गई। न्यायालय से सजा सुनाने के बाद श्याम जतन केन्द्रीय जेल में पत्नी की हत्या में मामले में सजा काट रहा था। केन्द्रीय जेल में सात साल की सजा पूरा होने पर जेल प्रशासन द्वारा कैदी की सजा पूरी

दस्त होने पर मेडिकल कॉलेज अस्पताल में चल रहा था इलाज

जहां पता चला कि श्याम जतन मेडिकल कॉलेज अस्पताल में भर्ती है। दिन लगभग 12 बजे बेटी सानिया मेडिकल कॉलेज अस्पताल पहुंची। जेल के कर्मचारियों ने कैदी की सजा पूरा होने तथा 12.30 रिहाई का समय निर्धारित होने पर बेटी सानिया को उसके पिता को उसके सुपुर्द करने तथा उपचार के बाद घर ले जाने की बात कहकर चले गए। जेल के कर्मचारियों के जाने के लगभग दो घंटे बाद ही श्याम जतन की उपचार के दौरान मौत हो गई।

राइनोप्लास्टी नाक को सही (रिपेयरिंग) करना

कालंडा बर्न एवं प्लास्टिक कॉन्सल्टेंट सर्जरी सेंटर आर.के.सी.के. सामने, चौबे कालोनी एवं पंचवटी नाक, धमतरी रोड, कलस मॉल के पास, रायपुर
फोन : 9827143060/8871003060
Aster 9827144371



ओवरटाइम शराब स्कैम, 4 आरोपियों को हाईकोर्ट से नियमित जमानत

बिलासपुर। छत्तीसगढ़ के बहुचर्चित शराब घोटाला मामले से जुड़े ओवरटाइम स्कैम में छत्तीसगढ़ हाईकोर्ट ने 4 आरोपियों को नियमित जमानत दे दी है। कोर्ट ने आरोपी संजीव जैन और राजीव द्विवेदी समेत चार आरोपियों को 10-10 लाख रुपये के निजी मुचलके और इतनी ही राशि के दो सक्षम जमानतदार प्रस्तुत करने की शर्त पर रिहा करने का आदेश दिया है। सुनवाई के दौरान बचाव पक्ष की ओर से कहा गया कि सर्वोच्च कंपनी के मेनपावर कॉन्ट्रैक्ट का संचालन सिद्धार्थ सिंघानिया कर रहे थे, लेकिन उन्हें आरोपी बनाने के बजाय गवाह बनाया गया। वहीं, कंपनी के निदेशकों को आरोपी बना दिया गया, जबकि उनकी



भूमिका अलग थी। बचाव पक्ष ने कहा कि जांच पूरी हो चुकी है और 18 मई 2026 को चार्जशीट दाखिल की जा चुकी है। आरोपी इंडोबन्सू के नोटिस पर लगातार उपस्थित होते रहे और जांच में पूरा सहयोग करते रहे। इसके बावजूद एफआईआर दर्ज होने के करीब 18 महीने बाद, 4 मई 2026 को उनकी गिरफ्तारी की गई। सुनवाई के दौरान यह भी बताया गया कि इसी मामले के एक अन्य सह-आरोपी को पहले ही हाईकोर्ट से नियमित जमानत मिल चुकी है। इसलिए समानता के सिद्धांत के आधार पर भी आरोपियों को राहत दिए जाने की मांग की गई।

एक्सटेंशन पर दौड़ रहे निशुल्क शव वाहन ‘मुक्तांजलि’ का होगा विस्तार, 242 गाड़ियों के साथ होगा नया ठेका

हरिभूमि न्यूज़: रायपुर

सरकारी अस्पतालों में मृत्यु के बाद पार्थिव शरीर को घर अथवा मुक्तिधाम तक पहुंचाने वाले शव वाहन मुक्तांजलि योजना का विस्तार किया जाएगा। अभी 164 वाहनों के साथ संचालित इस योजना में 242 गाड़ियों को शामिल किया जाएगा। वर्तमान में डायल 1099 के टोल फ्री नंबर पर उपलब्ध इस सुविधा का संचालन वर्ष 2018 से 'कम्यूनिटी एक्शन थ्रू मोटोवेशन प्रोग्राम' (सीएएमपी-कैप) के पास है। वर्तमान में कंपनी दो साल के एक्सटेंशन पर इसे चला रही है। नए टेंडर में शव वाहनों की संख्या और उसकी विशेष डिजाइन और आकार का विस्तार किया जाएगा। इस योजना को मूर्त रूप देने और आम लोगों को यह सुविधा देने के लिए हर साल करीब 18 करोड़ से अधिक राशि खर्च किया जाएगा। इस योजना का नया टेंडर करने की जिम्मेदारी छत्तीसगढ़ मेडिकल सर्विसेस कॉर्पोरेशन (सीजीएमएससी) के पास है। उसने नया टेंडर का प्रस्ताव बनाकर स्वीकृति के लिए शासन को भेजा है। अफसरों का दावा है कि पुरानी कमियों को ध्यान में रखते हुए नई एजेंसी चयन की प्रक्रिया में सुधार किए जाने की तैयारी है। प्रदेश में जल्द ही के हिसाब से वाहनों की संख्या बढ़ाने और व्यवस्था को सुदृढ़ करने के लिए

नियमों में भी बदलाव करने की तैयारी की जा रही है। इसमें टेंडर की अवधि सात साल करने और नए शव वाहन लाने की शर्तों को शामिल किया गया है। राज्य में मुक्तांजलि सेवा का संचालन वर्ष 2012-13 से किया जा रहा और वर्ष 2018 से कैप को इसकी जिम्मेदारी मिली थी, वर्ष 2023 को संबंधित एजेंसी को दो साल एक्सटेंशन मिला था जो पूरा हो गया है। स्वास्थ्य विभाग की इस संवेदनशील योजनाओं में पिछले सात सालों में सरकारी अस्पताल में अंतिम सांस लेने वाले करीब 3.64 लाख मरीजों को उनके अंतिम ठिकाने तक पहुंचाया गया है। विभागीय अफसरों का तर्क है कि कोरोना आपदाकाल में मुक्तांजलि सेवा ने महत्वपूर्ण भूमिका निभाई थी इस अवधि में सरकारी के अलावा निजी अस्पतालों से कोविड संक्रमित 12 हजार से अधिक मृतकों को अंतिम संस्कार की खातिर मुक्तिधाम तक पहुंचाया गया है।

33 करोड़ के भुगतान पर उठा था सवाल

मुक्तांजलि सेवा के दौरान भुगतान को लेकर कुछ साल पहले विवाद की स्थिति बनी थी। इसमें करीब 33 करोड़ के भुगतान पर फर्जी बिलिंग जैसे आरोप लगे थे। मामले में स्वास्थ्य विभाग से जुड़े एक अधिकारी की इस योजना की जिम्मेदारी वापस ले ली गई थी। बाद में लगे आरोपों का जांच के बाद गलत पाया गया था। नए टेंडर के दौरान शव वाहन की मानिट्रिंग के लिए भी नया सिस्टम बनाने की तैयारी की जा रही है।



Dr. Juneja's

Dr. Ortho®

ORTHOPAEDIC MATTRESS

Spinal Support For Pain-Free Sleep



DR. ORTHO REGULAR Mattress

MRP: ₹12489/- Size: 72"x72"x4"



DR. ORTHO PREMIUM Mattress

MRP: ₹20800/- Size: 72"x72"x5"

ORTHOPAEDIC SUPPORT Promotes proper spinal alignment

PAIN RELIEF Helps reduce back & body pain

BREATHABLE & RELIABLE Better airflow for comfortable sleep

DURABLE & RELIABLE Built for long-lasting performance

QUALITY YOU CAN TRUST Advanced technology with premium materials

Contact For Dealership: 85588 07777 • dealership@divisa.in